

Brussell, 30 ta' Settembru 2022
(OR. en)

12999/22

**Fajl Interistituzzjonali:
2022/0289(NLE)**

**ENER 473
ENV 935
COMPET 745
TRANS 613
CONSOM 237
IND 377
ECOFIN 943
FISC 195**

EŻITU TAL-PROĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru dok. Cion:	12249/22 INIT
Suġġett:	Proposta għal REGOLAMENTO TAL-KUNSILL dwar intervent ta' emerġenza biex jiġu indirizzati l-prezzijiet għoljin tal-enerġija

Id-delegazzjonijiet isibu fl-Anness it-test tal-proposta għal Regolament tal-Kunsill dwar intervent ta' emerġenza biex jiġu indirizzati l-prezzijiet għoljin tal-enerġija wara l-qbil politiku fil-Kunsill Enerġija Straordinarju fit-30 ta' Settembru 2022.

It-test fl-Anness huwa soġġett għal revizjoni mill-ġuristi lingwisti.

Il-Coreper iddeċieda li jawtorizza l-użu tal-proċedura bil-miktub għall-adozzjoni ta' dan ir-Regolament.

2022/0289 (NLE)

Proposta għal

REGOLAMENT TAL-KUNSILL

dwar intervent ta' emerġenza biex jiġu indirizzati l-prezzijiet għoljin tal-enerġija

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 122(1) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Minn Settembru 2021 ġew osservati prezzijiet għoljin ħafna fis-swieq tal-elettriku. Kif stabbilit mill-Aġenzija tal-UE għall-Kooperazzjoni tar-Regolaturi tal-Enerġija (ACER) fil-valutazzjoni finali tagħha tad-disinn tas-suq tal-elettriku bl-ingrossa tal-UE f'April 2022¹, dan huwa prinċipalment konsegwenza tal-prezz għoli tal-gass, li jintuża bħala input għall-generazzjoni tal-elettriku. L-impjanti tal-enerġija li jaħdmu bil-gass naturali spiss ikunu meħtieġa biex jissodisfaw id-domanda għall-elettriku meta d-domanda tkun fl-ogħla livell tagħha binhar jew meta l-volumi tal-elettriku ġġenerat minn teknoloġiji oħra bħall-enerġija nukleari, l-enerġija idroelettrika jew sorsi tal-enerġija rinnovabbli varjabbli ma jkunux biżżejjed biex ikopru d-domanda. L-eskalazzjoni tal-aggressjoni militari Russa kontra l-Ukrajna, Parti Kontraenti tal-Komunità tal-Enerġija, minn Frar 2022 wasslet għal tnaqqis sinifikanti fil-provvista tal-gass. L-invażjoni Russa tal-Ukrajna kkawżat ukoll incertezza rigward il-provvista ta' prodotti primarji oħra, bħall-faħam u l-petroleum grezz, li jintużaw minn impjanti li jiġġeneraw l-enerġija. Dan irriżulta f'żidiet addizzjonali sostanzjali u f'volatilità fil-prezz tal-elettriku.

1

https://acer.europa.eu/Official_documents/Acts_of_the_Agency/Publication/ACER's%20Final%20Assessment%20of%20the%20EU%20Wholesale%20Electricity%20Market%20Design.pdf

- (2) Il-livelli reċenti sostanzjalment aktar baxxi tal-forniment tal-gass u ż-żieda tal-interruzzjonijiet fil-provvista tal-gass mir-Russja jindikaw li jeżisti riskju sinifikanti ta' waqfien totali tal-provvisti tal-gass mir-Russja fil-futur qarib. Sabiex tiżdied is-sigurtà tal-provvista tal-enerġija tal-Unjoni, il-Kunsill adotta r-Regolament (UE) 2022/1369¹ li jipprevedi tnaqqis volontarju fid-domanda għall-gass naturali bi 15 % din ix-xitwa u jagħti l-possibbiltà lill-Kunsill li jiddikjara allert tal-Unjoni dwar is-sigurtà tal-provvista, f'liema każ it-tnaqqis fid-domanda għall-gass isir obbligatorju.
- (3) B'mod parallel, it-temperaturi eċċezzjonalment għoljin osservati matul is-sajf tal-2022 ziedu d-domanda għall-elettriku għat-tkessiġ, u ziedu l-pressjoni fuq il-ġenerazzjoni tal-elettriku filwaqt li, fl-istess ħin, il-ġenerazzjoni tal-elettriku minn ċerti teknoloġiji kienet ferm taħt il-livelli storiċi minħabba ċirkostanzi tekniċi u li jiddependu mit-temp. Dan huwa prinċipalment dovut għal nixfa eċċezzjonali li wasslet għal (i) nuqqas fil-produzzjoni tal-elettriku mill-impjanti tal-enerġija nukleari fi Stati Membri differenti kkawżat min-nuqqas ta' ilma disponibbli għat-tberrid, (ii) ġenerazzjoni skarsa tal-enerġija idroelettrika u (iii) livelli baxxi ta' ilma fix-xmajjar ewlenin li affettwaw b'mod negattiv it-trasport tal-prodotti primarji li jintużaw bħala fjuwil tal-input għall-ġenerazzjoni. Din is-sitwazzjoni bla preċedent tfisser li l-volumi tal-elettriku ġġenerat mill-impjanti tal-enerġija li jaħdmu bil-gass naturali baqgħu għoljin b'mod persistenti, u dan ikkontribwixxa għall-prezzijiet tal-elettriku bl-ingrossa eċċezzjonalment u anormalment għoljin. Minkejja d-disponibbiltà mnaqqsa tal-kapaċitajiet ta' ġenerazzjoni f'xi Stati Membri, l-iskambji tal-elettriku bejn l-Istati Membri għenu biex jiġu evitati inċidenti ta' sigurtà tal-provvista u kkontribwew biex itaffu l-volatilità tal-prezzijiet fis-swieq tal-UE, u b'hekk saħħew ir-reżiljenza ta' kull Stat Membru għax-xokkijiet fil-prezzijiet.

¹ Regolament tal-Kunsill (UE) 2022/1369 tal-5 ta' Awwissu 2022 dwar miżuri kkoordinati għal tnaqqis fid-domanda għall-gass (ĠU L 206, 8.8.2022, p. 1).

- (4) Iż-zieda fil-prezzijiet fis-swieq tal-elettriku bl-ingrossa wasslet għal żidiet drastici fil-prezzijiet bl-imnut tal-elettriku, li huma mistennija li jkomplu sal-istaġun tat-tishin li ġej u gradwalment ser ikollhom effett fuq il-biċċa l-kbira tal-kuntratti tal-konsumaturi. Iż-zieda drastika fil-prezzijiet tal-gass u fid-domanda li tirriżulta minnha għal fjuwils alternattivi wasslet ukoll għal żieda fil-prezzijiet ta' prodotti primarji oħra bħall-prezzijiet tal-petroleum grezz u tal-faħam.
- (5) L-Istati Membri kollha ġew affettwati b'mod negattiv mill-kriżi attwali tal-enerġija, għalkemm b'mod differenti. Iż-żieda qawwija fil-prezzijiet tal-enerġija qed tikkontribwixxi b'mod sostanzjali għall-inflazzjoni ġenerali fiż-żona tal-euro u qed tnaqqas ir-ritmu tat-tkabbir ekonomiku fl-Unjoni.
- (6) Għalhekk huwa meħtieġ rispons rapidu u kkoordinat. L-użu ta' għodda ta' emerġenza jippermetti l-mitigazzjoni, fuq bażi temporanja, tar-riskju li l-prezzijiet tal-elettriku u l-kost tal-elettriku għall-klijenti finali jilhqqu livelli saħansitra inqas sostenibbli u li l-Istati Membri jadottaw miżuri nazzjonali mhux ikkoordinati, li jistgħu jipperikolaw is-sigurtà tal-provvista fil-livell tal-Unjoni u jpoġġu piż addizzjonali fuq l-industrija u l-konsumaturi tal-Unjoni. Fi spirtu ta' solidarjetà bejn l-Istati Membri, huwa meħtieġ sforz ikkoordinat mill-Istati Membri matul l-istaġun tax-xitwa 2022-23 li ġej biex jittaffa l-impatt tal-prezzijiet għoljin tal-enerġija u jiġi żgurat li l-kriżi attwali ma twassalx għal hsara dejjiema għall-konsumaturi u għall-ekonomija, filwaqt li tiġi ppreservata s-sostenibbiltà tal-finanzi pubbliċi.
- (7) L-interruzzjonijiet attwali ta' provvisti tal-gass, id-disponibbiltà mnaqqsa ta' ċerti impjanti li jiġġeneraw l-enerġija, u l-impatti li jirriżultaw minnha fuq il-prezzijiet tal-gass u tal-elettriku, jikkostitwixxu diffikultà serja fil-provvista ta' prodotti tal-enerġija tal-gass u tal-elettriku skont it-tifsira tal-Artikolu 122(1) tat-Trattat dwar il-Funzjonament tal-Unjoni Ewropea (TFUE). Hemm riskju serju li s-sitwazzjoni tiddeterjora aktar fl-istaġun tax-xitwa li ġej f'każ ta' aktar interruzzjonijiet fil-provvisti tal-gass u ta' staġun kiesaħ tax-xitwa li jżid id-domanda għall-gass u għall-elettriku. Tali deterjorament ulterjuri jista' jwassal għal aktar pressjoni 'l fuq fuq il-prezz tal-gass u ta' prodotti primarji oħra tal-enerġija b'impatt konsegwenti fuq il-prezzijiet tal-elettriku.

- (7a) It-tfixkil fis-suq tal-enerġija, ikkawżat minn wieħed mill-atturi ewlenin tas-suq li naqqas b'mod artifiċjali l-provvista tal-gass fil-kuntest tal-aggressjoni militari Russa kontra l-Ukrajna, u l-gwerra ibrida li qed titwettaq b'rizultat ta' dan holqu sitwazzjoni ta' kriżi li teħtieġ l-adozzjoni ta' sett ta' miżuri urgenti, temporanji u eċċezzjonali ta' natura ekonomika biex jiġu indirizzati l-effetti li l-konsumaturi u l-kumpaniji ma jifilhux għalihom. Jekk ma tiġix indirizzata malajr, is-sitwazzjoni ta' kriżi jista' jkollha effetti detrimentali serji fuq l-inflazzjoni, il-likwidità tal-operaturi tas-suq u l-ekonomija kollha kemm hi.
- (8) Rispons kongunt u kkoordinat tajjeb fl-Unjoni kollha huwa meħtieġ biex tiġi indirizzata ż-żieda drastika fil-prezzijiet tal-elettriku u l-impatt tagħhom fuq l-unitajiet domestiċi u l-industrija. Miżuri nazzjonali mhux ikkoordinati jistgħu jaffettwaw il-funzjonament tas-suq intern tal-enerġija, jipperikolaw is-sigurtà tal-provvista u jwasslu għal aktar żidiet fil-prezzijiet fl-aktar Stati Membri milquta mill-kriżi. Għalhekk, is-salvagwardja tal-integrità tas-suq intern tal-elettriku hija kruċjali biex tiġi ppreservata u tissaħħaħ is-solidarjetà meħtieġa bejn l-Istati Membri.
- (9) Filwaqt li xi Stati Membri jistgħu jkunu aktar esposti għall-effetti ta' interruzzjoni fil-provvisti tal-gass mir-Russja u għaž-żidiet fil-prezzijiet li jirrizultaw minnha, l-Istati Membri kollha jistgħu jikkontribwixxu biex jillimitaw il-ħsara ekonomika kkawżata minn tali interruzzjoni permezz ta' miżuri xierqa għat-tnaqqis fid-domanda. It-tnaqqis fid-domanda għall-elettriku fil-livell nazzjonali jista' jkollu effett pozittiv għall-Unjoni kollha fuq il-prezzijiet tal-elettriku, peress li s-swieq tal-elettriku huma akkoppjati u b'hekk l-iffrankar fi Stat Membru wieħed ikun ta' benefiċċju wkoll għal Stati Membri oħra.

- (10) Limiti massimi mhux ikkoordinati fuq id-dhul mis-suq mill-elettriku prodott minn generaturi b'kostijiet marginali aktar baxxi bhall-enerġija rinnovabbli, l-enerġija nukleari, u l-linjite (generaturi inframarginali) jistgħu jwasslu għal distorsjonijiet sinifikanti bejn il-generaturi fl-Unjoni, peress li l-generaturi jikkompetu madwar l-UE kollha f'suq tal-elettriku akkoppjat. Impenn favur limitu massimu kongunt għall-Unjoni kollha fuq is-surplus tad-dhul ser jevita tali distorsjonijiet. Barra minn hekk, mhux l-Istati Membri kollha jistgħu jsostnu lill-konsumaturi bl-istess mod minhabba rizzorsi finanzjarji limitati, filwaqt li fl-istess hin, xi generaturi tal-elettriku jistgħu jkomplu jgawdu minn surplus tad-dhul sinifikanti. Is-solidarjetà bejn l-Istati Membri, permezz ta' limitu massimu uniformi fuq id-dhul mis-suq tat-teknoloġiji tal-generazzjoni inframarginali ser tiġġenera dhul għall-Istati Membri biex jiffinanzjaw miżuri ta' sostenn għall-klijenti finali tal-elettriku, bhall-unitajiet domestiċi, l-SMEs u l-industriji intensivi fl-użu tal-enerġija, filwaqt li fl-istess hin jippreservaw is-sinjali tal-prezzijiet fis-swieq madwar l-Ewropa u jippreservaw il-kummerċ transfruntier.
- (11) Fid-dawl taż-żieda estrema fil-prezzijiet bl-imnut tal-gass u tal-elettriku, l-interventi tal-Istat biex jipproteġu lill-konsumaturi bl-imnut huma ta' importanza partikolari. Madankollu, l-impatt tan-nuqqasijiet fil-provvista tal-gass fuq il-prezzijiet tal-elettriku, kif ukoll il-possibbiltajiet li jiġu ffinanzjati miżuri ta' sostenn mill-baġit tal-Istat ivarjaw bejn l-Istati Membri. Li kieku xi Stati Membri biss b'rizzorsi suffiċjenti jistgħu jipproteġu lil dawn il-klijenti u l-fornituri, dan iwassal għal distorsjonijiet serji fis-suq intern. Obbligu uniformi li s-surplus tad-dhul jingħadda lill-konsumaturi finali jippermetti lill-Istati Membri kollha jipproteġu lill-konsumaturi tagħhom. L-effett pożittiv fuq il-prezzijiet tal-enerġija ser ikollu impatt pożittiv fuq is-suq interkonness tal-UE u ser jgħin ukoll biex titnaqqas ir-rata tal-inflazzjoni. Għalhekk, fi spirtu ta' solidarjetà, il-miżuri nazzjonali fl-ekonomija interkonnessa tal-Unjoni ser ikollhom effett pożittiv ukoll fi Stati Membri ohra.
- (12) Il-miżura li tikkonsisti fil-kontribuzzjoni ta' solidarjetà għall-kumpaniji tal-fjuwils fossili b'attivitajiet fis-settur tal-petroleum grezz, tal-gass naturali, tal-faħam u tar-raffineriji hija miżura eċċezzjonali u strettament temporanja. Jidher xieraq fis-sitwazzjoni attwali li tittiehed azzjoni fil-livell tal-Unjoni biex jittaffew l-effetti ekonomiċi diretti taż-żieda fil-prezzijiet tal-enerġija għall-baġits tal-awtoritajiet pubbliċi, il-konsumaturi u l-kumpaniji madwar l-Unjoni.

- (13) Il-kontribuzzjoni ta' solidarjetà hija mezz xieraq biex jiġi indirizzat is-surplus tal-profitti, minhabba ċirkostanzi mhux previsti. Dawk il-profitti ma jikkorrispondux għal xi profitti regolari li dawn l-entitajiet kienu jew setgħu jistennew li jiksbu f'ċirkostanzi normali kieku ma sehhewx l-avvenimenti imprevedibbli fis-swieq tal-enerġija. Għalhekk, l-introduzzjoni ta' kontribuzzjoni ta' solidarjetà tikkostitwixxi miżura kongunta u kkoordinata li tippermetti, fi spirtu ta' solidarjetà, li jiġu ġġenerati rikavati addizzjonali għall-awtoritajiet nazzjonali biex jipprovdur sostenn finanzjarju lill-unitajiet domestiċi u lill-kumpaniji li huma affettwati ħafna mill-prezzijiet għoljin tal-enerġija filwaqt li jiġu żgurati kondizzjonijiet ekwivalenti ta' kompetizzjoni madwar l-Unjoni u s-suq intern. Din jenħtieġ li tiġi applikata b'mod parallel mat-taxxi korporattivi regolari imposti minn kull Stat Membru fuq il-kumpaniji kkonċernati.
- (14) Sabiex tiġi żgurata l-koerenza fl-oqsma tal-politika tal-enerġija, il-miżuri previsti f'dan ir-Regolament jenħtieġ li jaħdmu b'ħala pakkett interdipendenti, fejn isaħħu lil xulxin. L-Istati Membri kollha jenħtieġ li jkunu jistgħu jsostnu lill-konsumaturi, b'mod immirat, bis-surplus tad-dhul li jinkiseb mil-limitu massimu fuq id-dhul tas-suq tal-ġenerazzjoni tal-elettriku inframarginali, bit-tnaqqis tad-domanda għall-elettriku, li jikkontribwixxi għal tnaqqis fil-prezzijiet tal-enerġija, u bir-rikavati miksuba minn kontribuzzjoni ta' solidarjetà imposta fuq il-kumpaniji tal-fjuwils fossili b'attivitajiet fis-settur tal-petroleum grezz, tal-gass naturali, tal-faħam u tar-raffineriji. Fl-istess ħin, jenħtieġ li tnaqqis fid-domanda jhalli effetti pożittivi fejn jidhol it-tnaqqis tar-riskji għas-sigurtà tal-provvista, f'konformità mal-oġġettivi tad-Direttiva (UE) 2019/944 tal-Parlament Ewropew u tal-Kunsill¹.
- (15) Għalhekk, l-Istati Membri jenħtieġ li jistinkaw biex inaqqsu l-konsum gross totali tal-elettriku tagħhom minn fost il-konsumaturi kollha inkluż dawk li għadhom mhumiex mghammra b'sistemi ta' kejl intelligenti jew apparati li jippermettulhom jimmonitorjaw il-konsum tagħhom matul ħinijiet speċifiċi tal-ġurnata.

¹ Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE (ĠU L 158, 14.6.2019, p. 125).

- (16) Sabiex jiġu ppreservati l-istokkijiet tal-fjuwil għall-ġenerazzjoni tal-elettriku u jiġu mmirati b'mod speċifiku l-aktar ħinijiet għoljin fil-prezz jew intensivi fil-konsum tal-elettriku, meta l-ġenerazzjoni tal-enerġija minn impjanti li jaħdmu bil-gass tkun tħalli impatt partikolarment sinifikanti fuq il-prezz marginali, kull Stat Membru jenħtieġ li jnaqqas il-konsum gross tal-elettriku tiegħu matul il-ħinijiet l-aktar intensivi identifikati.
- (17) Abbażi tal-profil tipiku tal-konsum tal-elettriku fil-ħinijiet l-aktar intensivi, mira ta' tnaqqis tad-domanda vinkolanti ta' 5 % matul il-ħinijiet l-aktar intensivi tiżgura li l-Istati Membri jindirizzaw b'mod aktar speċifiku lill-konsumaturi li jistgħu jipprovdu flessibilità permezz ta' offerti ta' tnaqqis fid-domanda fuq bażi ta' kull siegħa, inkluż permezz ta' aggregaturi. Għalhekk, tnaqqis attiv fid-domanda għall-elettriku ta' mill-inqas 5 % matul il-ħinijiet magħzula jenħtieġ li jikkontribwixxi għal tnaqqis fil-konsum tal-fjuwil u għal tqassim aktar faċli tad-domanda fil-ħinijiet kollha, li jhalli impatt fuq il-prezzijiet tas-suq fis-siegħa.
- (18) Jenħtieġ li l-Istati Membri jkollhom id-diskrezzjoni li jagħzlu l-miżuri xierqa biex jiksbu l-miri tat-tnaqqis fid-domanda biex ikunu jistgħu jirriflettu l-ispeċifiċitajiet nazzjonali. Meta jkunu qed ifasslu l-miżuri tat-tnaqqis fid-domanda għall-elettriku, l-Istati Membri jenħtieġ li jiżguraw li dawk il-miżuri jitfasslu b'tali mod li ma jdgħajfux l-oġġettivi tal-elettrifikazzjoni tal-Unjoni kif stabbiliti fil-Komunikazzjoni tal-Kummissjoni tat-8 ta' Lulju 2020 dwar "Nixprunaw Ekonomija Newtrali għall-Klima: Strategija tal-UE dwar l-Integrazzjoni tas-Sistema tal-Enerġija. L-elettrifikazzjoni hija kruċjali biex tonqos id-dipendenza tal-Unjoni fuq il-fjuwils fossili u tiġi żgurata l-awtonomija strategika fit-tul tal-Unjoni Ewropea, għaliex din twassal biex titrażżan l-iskala ta' din il-kriżi tal-enerġija u tipprevjeni kriżi tal-enerġija futura. Fost il-miżuri biex jonqos il-konsum gross tal-elettriku jista' jkun hemm kampanji nazzjonali ta' sensibilizzazzjoni, il-pubblikazzjoni ta' informazzjoni mmirata dwar is-sitwazzjoni prevista fis-sistema tal-elettriku, miżuri regolatorji li jillimitaw il-konsum tal-enerġija mhux essenzjali, u inċentivi mmirati biex jonqos il-konsum tal-elettriku.

- (19) Meta jidentifikaw miżuri xierqa tat-tnaqqis fid-domanda fil-ħinijiet l-aktar intensivi, l-Istati Membri jenħtieg li b'mod partikolari jikkunsidraw miżuri b'bazati fuq is-suq b'hal irkantijiet jew skemi ta' offerti, li permezz tagħhom ikunu jistgħu jincentivaw tnaqqis fil-konsum b'mod ekonomikament effiċjenti. Għall-effiċjenza u għal implimentazzjoni rapida, l-Istati Membri jistgħu jużaw l-inizjattivi eżistenti u jwessgħu l-iskemi eżistenti biex jipprovdu rispons fin-naħa tad-domanda. Fost il-miżuri li jistgħu jittieħdu fil-livell nazzjonali jista' jkun hemm ukoll inċentivi finanzjarji jew kumpens lill-parteciċipanti fis-suq affettwati jekk, minbarra l-konsum normali mistenni, jinkiseb tnaqqis tangibbli fid-domanda.
- (20) Sabiex tassisti u tipprovdi gwida lill-Istati Membri biex iwettqu t-tnaqqis meħtieg fid-domanda stabbilit f'dan ir-Regolament, jenħtieg li l-Kummissjoni tiffacilita l-kondiviżjoni tal-aqwa prattiki bejn l-Istati Membri.
- (21) Minhabba ż-żieda straordinarja u għal għarrieda fil-prezzijiet tal-elettriku u r-riskju imminenti ta' aktar żidiet, l-Istati Membri jeħtieg li jistabbilixxu minnufih il-miżuri meħtiega biex jiksbu tnaqqis fil-konsum gross tal-elettriku sabiex jiffacilitaw it-tnaqqis rapidu fil-prezzijiet u jnaqqsu kemm jista' jkun l-użu tal-fjuwils fossili.
- (22) Fis-suq bl-ingrossa ta' ġurnata bil-quddiem, l-ewwel ma jintużaw huma l-orhos impjanti tal-enerġija, iżda l-prezz li jirċievu l-parteciċipanti kollha fis-suq jistabbilixxi l-aħħar impjant meħtieg biex ikopri d-domanda, jiġifieri dak bl-akbar kostijiet marginali, meta s-suq jikklerja. Iż-żieda reċenti fil-prezz tal-gass u tal-faħam issarrfet f'żieda eċċezzjonali u dejjiema fil-prezzijiet offruti mill-facilitajiet tal-ġenerazzjoni tal-enerġija li jaħdmu bil-gass u bil-faħam fis-suq bl-ingrossa ta' ġurnata bil-quddiem. Dan imbagħad wassal għal prezzijiet eċċezzjonalment għoljin fis-suq ta' ġurnata bil-quddiem madwar l-Unjoni, peress li dawn spiss ikunu l-impjanti bl-akbar kostijiet marginali meħtiega biex jissodisfaw id-domanda għall-elettriku.

- (23) Minhabba r-rwol tal-prezz fis-suq ta' ġurnata bil-quddiem bħala referenza għall-prezz fi swieq oħra tal-elettriku bl-ingrossa, u l-fatt li l-partecipanti kollha fis-suq jirċievu l-prezz tal-ikklerjar, it-teknoloġiji b'kostijiet marginali ferm aktar baxxi ilhom mill-invażjoni tal-Ukrajna mir-Russja fi Frar 2022 jirreġistraw b'mod konsistenti dhul għoli, ferm iżjed mill-aspettattivi tagħhom meta ddeċidew li jinvestu.
- (24) F'sitwazzjoni fejn il-konsumaturi jkunu esposti għal prezzijiet estremament għoljin li jagħmlu ħsara wkoll lill-ekonomija tal-Unjoni, jeħtieġ li b'mod temporanju jiġi limitat id-dhul straordinarju tas-suq tal-produtturi b'kostijiet marginali aktar baxxi, billi jiġi applikat limitu massimu għal dak id-dhul tas-suq miksub mill-bejgħ tal-elettriku fl-Unjoni.
- (24a) Sabiex tiġi evitata ċ-ċirkomvenzjoni tal-applikazzjoni tal-limitu massimu fuq id-dhul mis-suq, jenħtieġ li l-Istati Membri jistabbilixxu miżuri effettivi biex jiżguraw li l-limitu massimu jiġi applikat b'mod effettiv f'sitwazzjonijiet fejn il-produtturi jkunu parti minn grupp ta' kumpaniji.
- (25) Il-livell li fih il-limitu massimu fuq id-dhul mis-suq jiġi stabbilit jenħtieġ li ma jipperikolax il-kapaċità li l-produtturi inkwistjoni, inkluż il-produtturi tal-enerġija rinnovabbli, jirkupraw l-investiment u l-kostijiet operatorji tagħhom u jenħtieġ li jippreserva u jincentiva investimenti futuri bil-kapaċità meħtieġa għal sistema tal-elettriku dekarbonizzata u affidabbli. Limitu massimu uniformi fuq id-dhul mis-suq madwar l-Unjoni hu l-aħjar mod biex jiġi ppreservat il-funzjonament tas-suq intern tal-elettriku, għaliex dan iżomm kompetizzjoni bbażata fuq il-prezzijiet bejn il-produtturi tal-elettriku abbażi ta' teknoloġiji differenti, b'mod partikolari s-sorsi tal-enerġija rinnovabbli.

- (26) Filwaqt li l-livelli massimi okkażjonali u għal terminu qasir jistgħu jitqiesu bħala karatteristika normali f'suq tal-elettriku u jistgħu jkunu utli għal xi investituri biex jirkupraw l-investment fil-generazzjoni tagħhom, iż-żieda estrema u dejjiema fil-prezzijiet osservata minn Frar 2022 'l hawn hija ferm differenti minn sitwazzjoni normali tas-suq ta' livelli massimi okkażjonali tal-prezzijiet. Għalhekk, il-limitu massimu fuq id-dhul mis-suq jenħtieġ li ma jigix stabbilit inqas mill-aspettattivi raġonevoli tal-partecipanti fis-suq fir-rigward tal-livell medju tal-prezzijiet tal-elettriku fil-hinijiet bl-akbar domanda għall-elettriku qabel l-invażjoni tal-Ukrajna mir-Russja. Qabel Frar 2022, minkejja d-differenzi fil-prezzijiet tal-elettriku bejn ir-regjuni fl-Unjoni, fl-aħħar deċennji l-prezzijiet għoljin medji fis-suq tal-elettriku bl-ingrossa kienu ferm u konsistentement mistennija inqas minn EUR 180 għal kull MWh madwar l-Unjoni. Peress li d-deċiżjoni ta' investment inizjali tal-partecipanti fis-suq ittiehdet abbażi ta' aspettattiva li, bħala medja, il-prezzijiet ikunu aktar baxxi minn dak il-livell matul il-hinijiet l-aktar intensivi, l-iffissar ta' limitu massimu fuq id-dhul mis-suq ta' EUR 180 għal kull MWh jikkostitwixxi livell ferm oghla minn dawk l-aspettattivi inizjali tas-suq. Billi jithalla margni fuq il-prezz li l-investituri setgħu raġonevolment jistennew, jeħtieġ li jiġi żgurat li l-limitu massimu fuq id-dhul mis-suq ma jmurx kontra l-valutazzjoni inizjali tal-profittabbiltà tal-investment.
- (27) Barra minn hekk, il-limitu massimu fuq id-dhul mis-suq ta' EUR 180 għal kull MWh huwa konsistentement oghla, inkluż margni raġonevoli, mill-kost livellat tal-produzzjoni ta' enerġija (LCOE) attwali għat-teknoloġiji ta' generazzjoni rilevanti kollha, u dan jippermetti lill-produtturi li għalihom japplika jkopru l-investimenti u l-kostijiet operatorji tagħhom. Meta jitqies li l-limitu massimu fuq id-dhul mis-suq iħalli margni konsiderevoli bejn l-LCOE raġonevoli u l-limitu massimu fuq id-dhul mis-suq, dan għalhekk ma jistax ikun mistenni li jfixkel l-investment f'kapacitajiet inframarginali godda

- (28) Il-limitu massimu fuq id-dhul mis-suq jenhtieg li jigi stabbilit fuq id-dhul mis-suq aktar milli fuq id-dhul totali tal-generazzjoni (li jinkludi sorsi potenzjali oħra ta' dhul bhall-primjum garantit), sabiex ikun evitat impatt sinifikanti fuq il-profittabbiltà mistennija inizjali ta' proġett. Irrispettivament mill-forma kuntrattwali ta' kif isehh il-kummerç tal-elettriku, il-limitu massimu fuq id-dhul mis-suq jenhtieg li japplika biss għad-dhul mis-suq realizzat. Dan hu mehtieg biex tkun evitata ħsara lill-produtturi li effettivament mhumiex jibbenefikaw mill-prezzijiet għoljin attwali tal-elettriku għaliex kienu hheggjaw id-dhul tagħhom kontra l-fluttwazzjonijiet fis-suq tal-elettriku bl-ingrossa. Għalhekk, sa fejn l-obbligi kuntrattwali eżistenti jew futuri, bħal ftehimiet dwar ix-xiri tal-enerġija rinnovabbli u tipi oħra ta' ftehimiet dwar ix-xiri tal-enerġija jew heggijiet bil-quddiem, iwasslu għal dhul mis-suq mill-produzzjoni tal-elettriku sal-livell tal-limitu massimu fuq id-dhul mis-suq, jenhtieg li dan id-dhul jibqa' ma jigix affettwat minn dan ir-Regolament. Għalhekk, il-mizura li tintroduci l-limitu massimu fuq id-dhul mis-suq jenhtieg li ma tiskoraġġix lill-partecipanti fis-suq milli jidhlu f'obbligi kuntrattwali bħal dawn.
- (31) Filwaqt li l-applikazzjoni tal-limitu massimu fuq id-dhul mis-suq tista' tkun aktar effiçjenti meta t-tranzazzjonijiet jigu saldati, din tista' ma tkunx dejjem possibbli, pereżempju minħabba differenzi fil-mod kif is-swieq tal-elettriku bl-ingrossa jigu organizzati fl-Istati Membri u f'perjodi ta' zmien differenti. Biex jitqiesu l-ispeçifitàjiet nazzjonali u tigi ffaçilitata l-applikazzjoni tal-limitu massimu fuq id-dhul mis-suq fil-livell nazzjonali, l-Istati Membri jenhtieg li jkollhom id-diskrezzjoni li jiddeçiedu jekk japplikawhx waqt is-saldu tal-iskambju tal-elettriku jew inkella wara. Jenhtieg li l-Istati Membri jzommu wkoll id-diskrezzjoni li jiffinanzjaw minn qabel il-mizuri ta' appoġġ lill-klijenti finali tal-elettriku u jigbru d-dhul mis-suq fi stadju aktar tard. Jenhtieg li l-Kummissjoni tipprovdi gwida lill-Istati Membri fl-implimentazzjoni ta' din il-mizura.
- (33) Il-limitu massimu fuq id-dhul mis-suq jenhtieg li japplika għal teknoloġiji b'kostijiet marginali aktar baxxi mil-limitu massimu fuq id-dhul mis-suq, bħal pereżempju l-enerġija mir-riħ, mix-xemx, nukleari jew il-linjite.

- (34) Il-limitu massimu fuq id-dhul mis-suq jenhtieg li ma japplikax ghal teknologiji b'kostijiet marginali gholjin fir-rigward tal-prezz tal-fjuwil tal-input mehtieg ghall-produzzjoni tal-elettriku, bhal impjanti tal-enerġija li jaħdmu bil-gass u bil-faħam iebes, ghaliex il-kostijiet operatorji tagħhom ikunu ferm oghla mil-livell tal-limitu massimu fuq id-dhul mis-suq u l-applikazzjoni tiegħu tipperikola l-vijabbiltà ekonomika tagħhom. Biex jinżammu l-inċentivi ghal tnaqqis kumplessiv tal-konsum tal-gass, il-limitu massimu fuq id-dhul mis-suq jenhtieg li ma japplikax lanqas ghat-teknologiji li jikkompetu direttament mal-impjanti tal-enerġija li jaħdmu bil-gass biex joffru flessibbiltà lis-sistema tal-elettriku u jressqu offerta fis-suq tal-elettriku abbażi tal-kostijiet tal-ghażla tagħhom, bhar-rispons fin-naħa tad-domanda u l-ħżin.
- (35) Il-limitu massimu fuq id-dhul mis-suq jenhtieg li ma japplikax ghat-teknologiji li bhala input jużaw fjuwils sostituti ghall-gass naturali, bhall-bijometan, sabiex ma tiġix ipperikolata l-konverzjoni tal-impjanti tal-enerġija eżistenti li jaħdmu bil-gass f'konformità mal-oġġettivi ta' REPowerEU.
- (36) Sabiex jiġu ppreservati l-inċentivi ghall-iżvilupp ta' teknologiji innovattivi, il-limitu massimu fuq id-dhul mis-suq jenhtieg li ma jkunx japplika ghal proġetti ta' dimostrazzjoni.
- (37) F'xi Stati Membri, id-dhul miksub minn xi generaturi diġà hu limitat b'xi miżuri tal-Istat, fosthom b'tariffi garantiti u b'kuntratti bidirezzjonali ghad-differenza. Dawn il-generaturi ma jibbenefikawx minn zieda fid-dhul minhabba ż-zieda qawwija reċenti fil-prezzijiet tal-elettriku. Ghalhekk, il-produtturi eżistenti soġġetti ghal dak it-tip ta' miżura tal-Istat, li ma ġewx adottati bhala rispons ghall-kriżi attwali tal-enerġija, jenhtieg li jiġu esklużi mill-applikazzjoni tal-limitu massimu fuq id-dhul mis-suq. B'mod simili, il-limitu massimu fuq id-dhul mis-suq jenhtieg li ma japplikax ghall-produtturi li d-dhul mis-suq tagħhom ikun soġġett ghal miżuri regolatorji oħra meħuda mill-awtoritajiet pubbliċi li permezz tagħhom id-dhul jiġi trasferit direttament lill-konsumaturi.

- (37aa) Sabiex jiġi żgurat infurzar effettiv tal-limitu massimu fuq id-dhul mis-suq, il-produtturi, l-intermedjarji u l-partecipanti rilevanti fis-suq jenhtieg li jipprovdu d-data mehtiega lill-awtoritajiet kompetenti tal-Istati Membri u, fejn xieraq, lill-operaturi tas-sistema u lill-operaturi nominati tas-suq tal-elettriku. Minhabba l-ghadd kbir ta' tranzazzjonijiet individwali li ghalihom l-awtoritajiet kompetenti tal-Istati Membri ghandhom jizguraw l-infurzar tal-limitu massimu fuq id-dhul mis-suq, dawk l-awtoritajiet jenhtieg li jkollhom il-possibbiltà li juzaw stimi ragonevoli ghall-kalkolu tal-limitu massimu.
- (37ab) Biex jiġu indirizzati sitwazzjonijiet fejn l-applikazzjoni tal-limitu massimu fuq id-dhul mis-suq tista' taffettwa l-incentivi tal-partecipanti fis-suq biex jipprovdu energija ta' bbilanċjar jew ridispaċċ u skambju kumpensatorju, l-Istati Membri jenhtieg li jkunu jistgħu jiddeciedu li ma japplikawx il-limitu massimu fuq id-dhul mis-suq miksub mill-bejgħ tal-elettriku fis-suq tal-enerġija tal-ibbilanċjar u mill-kumpens finanzjarju għad-dispaċċ mill-gdid u l-iskambju kumpensatorju.
- (37ac) Sabiex jitqies it-tħassib dwar is-sigurtà tal-provvista, l-Istati Membri jenhtieg li jkollhom il-possibbiltà li jistabbilixxu limitu massimu fuq id-dhul mis-suq b' mod li jippermetti lill-produtturi tal-elettriku jzommu 10 % tas-surplus tad-dhul oghla mill-limitu massimu tas-suq.
- (37a) Peress li t-taħlita tal-ġenerazzjoni u l-istruttura tal-kostijiet tal-facilitajiet tal-ġenerazzjoni tal-enerġija jvarjaw hafna fost l-Istati Membri, jenhtieg li jithallew iżommu jew jintroduċu miżuri nazzjonali ta' kriżi taħt kondizzjonijiet speċifiċi.
- (37b) B' mod partikolari, jenhtieg li l-Istati Membri jzommu l-possibbiltà li jillimitaw aktar id-dhul tal-produtturi li ghalihom japplika l-limitu massimu tad-dhul mis-suq fl-Unjoni kollha u li jistabbilixxu limitu massimu speċifiku fuq id-dhul mis-suq miksub mill-bejgħ tal-elettriku prodott mill-faħam iebes, li l-prezz tiegħu jista' jkun ferm aktar baxx mill-prezz tat-teknologiji marginali f'xi Stati Membri. Sabiex tiġi ppreservata ċ-ċertezza legali, jenhtieg li l-Istati Membri jithallew ukoll iżommu jew jintroduċu l-miżuri nazzjonali ta' kriżi, li jillimitaw id-dhul mis-suq tal-produtturi għajr dawk soġġetti għal-limitu massimu tad-dhul fl-Unjoni kollha.

- (37c) Sabiex jiġu evitati riskji għas-sigurtà tal-provvista, jenħtieġ li l-Istati Membri jkunu jistgħu jistabilixxu limitu massimu tad-dhul mis-suq oġġla għall-produtturi li altrimenti jkunu soġġetti għal-limitu massimu fl-Unjoni kollha, meta l-kostijiet operatorji u ta' investiment tagħhom ikunu oġġla mil-limitu massimu fl-Unjoni kollha.
- (37d) Iż-żieda fil-flussi kummerċjali bejn iż-żoni tal-offerti minhabba differenzi kbar fil-prezzijiet relatati mal-kriżi bejn żoni bħal dawn wasslet għal zieda konsiderevoli fir-redditi mill-kongestjoni f'xi Stati Membri. Id-dhul tal-introjt mill-kongestjoni jenħtieġ li jkompli jiġi allokat biex jiġu ssodisfati l-oġġettivi prijoritarji stipulati fl-Artikolu 19(2) tar-Regolament (UE) 2019/943 tal-Parlament Ewropew u tal-Kunsill¹. Madankollu, f'każijiet debitament ġustifikati u taħt il-kontroll tal-awtoritajiet regolatorji, l-Istati Membri jenħtieġ li b'mod eċċezzjonali jingħataw il-possibbiltà li jqassmu s-surplus tad-dhul li jifdal direttament lill-klijenti finali tal-elettriku minflok jużawhom esklużivament għall-finijiet imsemmija fl-Artikolu 19(3) ta' dak ir-Regolament.
- (38) Minhabba li bl-applikazzjoni tal-limitu massimu fuq id-dhul mis-suq mhux l-Istati Membri kollha jistgħu jsostnu lill-klijenti finali tagħhom bl-istess mod minhabba ċirkostanzi relatati mad-dipendenza tagħhom fuq l-importazzjonijiet tal-elettriku minn pajjiżi oħra, jeħtieġ li l-Istati Membri b'importazzjonijiet netti tal-elettriku ta' 100 % jew aktar ikollhom aċċess għal ftehimiet biex jaqsmu s-surplus tad-dhul mal-pajjiż esportatur ewlieni f' spirtu ta' solidarjetà. Tali ftehimiet ta' solidarjetà huma mhegġa wkoll, b'mod partikolari, biex jirriflettu r-relazzjonijiet kummerċjali zbilanċjati.

¹ Regolament (UE) 2019/943 tal-Parlament Ewropew u tal-Kunsill tal-5 ta' Ġunju 2019 dwar is-suq intern tal-elettriku (ĠU L 158, 14.6.2019, p. 54)

- (39) Il-prattiki kummerċjali u l-qafas regolatorju fis-settur tal-elettriku huma ferm differenti mis-settur tal-fjuwils fossili. Peress li l-limitu massimu fuq id-dhul mis-suq għandu l-għan li jissimula l-eżitu tas-suq li l-produtturi setgħu jistennew li kieku l-ktajjen tal-provvista dinjin iffunzjonaw b' mod normali mingħajr interruzzjonijiet fil-provvista tal-gass minn Frar 2022 'l hawn, jeħtieġ li l-miżura li tikkonċerna l-produtturi tal-elettriku tapplika għad-dhul li jirriżulta mill-ġenerazzjoni tal-elettriku. Min-naħa l-oħra, peress li l-kontribuzzjoni temporanja ta' solidarjetà timmira lejn il-profittabbiltà tal-imprezzi attivi fis-setturi tal-petroleum grezz, tal-gass naturali, tal-faħam u tar-raffineriji li żdiedet b' mod sinifikanti meta mqabbla mas-snin preċedenti, jeħtieġ li din tapplika għall-profitti tagħhom.
- (40) L-Istati Membri jenħtieġ li jiżguraw li s-surplus tad-dhul li jirriżulta mill-applikazzjoni tal-limitu massimu fuq is-suq mid-dhul fil-qasam tal-elettriku jingħadda lill-klijenti finali tal-elettriku biex jittaffa l-impatt ta' prezzijiet eċċezzjonalment għoljin tal-elettriku. Is-surplus tad-dhul jenħtieġ li jiġi mmirat lejn il-klijenti, inkluż l-unitajiet domestiċi u l-kumpaniji, li huma partikolarment affettwati mill-prezzijiet għoljin tal-elettriku. Mingħajr il-miżuri proposti, hemm riskju li l-Istati Membri aktar sinjuri biss ikollhom ir-rizorsi biex jiproteġu lill-konsumaturi tagħhom, u dan iwassal għal distorsjonijiet serji fis-suq intern.
- (41) Id-dhul mil-limitu massimu ser jgħin lill-Istati Membri jiffinanzjaw miżuri bħal trasferimenti tal-introjt, roħs fil-kontijiet, kumpens lill-fornituri għal provvisti bi prezz orħos mill-kost, u investimenti li jwasslu għal tnaqqis strutturali fil-konsum, b' mod partikolari mill-elettriku ġġenerat mis-sorsi tal-fjuwils fossili. Meta jingħata sostenn lill-klijenti mhux domestiċi, dawk jenħtieġ li jaħdmu biex iwettqu investimenti f'teknoloġiji tad-dekarbonizzazzjoni, inkluż f'enerġiji rinnovabbli, pereżempju bi ftehimiet dwar ix-xiri tal-enerġija jew b'investimenti diretti fil-ġenerazzjoni tal-enerġija rinnovabbli, jew biex iwettqu investimenti fl-effiċjenza enerġetika.

- (42) L-interventi pubblici fl-iffissar tal-prezzijiet għall-provvista tal-elettriku jikkostitwixxu, fil-prinċipju, miżura li tfixxkel is-suq. Għaldaqstant, interventi bħal dawn jistgħu jsiru biss bħala obbligi ta' servizz pubbliku u jenħtieġ li jkunu soġġetti għal kondizzjonijiet speċifiċi. Attwalment, skont id-Direttiva (UE) 2019/944, il-prezzijiet jistgħu jiġu regolati għall-unitajiet domestiċi u għall-mikroimprizi, filwaqt li għall-klijenti foqra u vulnerabbli tal-enerġija jistgħu jiġu regolati inqas mill-kost. Madankollu, minhabba ż-zieda eċċezzjonali attwali fil-prezzijiet tal-elettriku, is-sett tal-miżuri disponibbli għall-Istati Membri biex isostnu lill-konsumaturi jenħtieġ li jiġi estiż temporanjament, billi tingħata l-possibbiltà li l-prezzijiet regolati jiġu estiżi għall-SMEs u billi jithallew isiru prezzijiet regolati inqas mill-kost. Estensjoni bħal din tista' tiġi ffinanzjata mil-limitu massimu fuq id-dhul mis-suq.
- (43) Hu importanti li, meta jkunu inqas mill-kost, il-prezzijiet bl-imnut regolati ma jiddiskriminawx bejn il-fornituri jew ma jimponux kostijiet ingusti fuqhom. Għalhekk, il-fornituri jenħtieġ li jiġu kkompensati b' mod ġust għall-kostijiet li jgarrbu meta jfornu bi prezzijiet regolati, mingħajr preġudizzju għall-applikazzjoni tar-regoli dwar l-għajjnuna mill-Istat. Il-kost tal-prezzijiet regolati inqas mill-kostijiet jenħtieġ li jiġi ffinanzjat mid-dhul li jinkiseb mill-applikazzjoni tal-limitu massimu fuq id-dhul mis-suq. Biex jiġi evitat li dawn il-miżuri jzidu d-domanda għall-elettriku, filwaqt li xorta waħda jiġu ssodisfati l-htigijiet tal-enerġija tal-konsumaturi, il-prezzijiet regolati inqas mill-kostijiet jenħtieġ li jkunu jkopru biss ammont limitat ta' konsum. Is-sistemi tal-fornitur tal-aħħar għażla, u l-għażla mill-Istati Membri tal-fornitur tal-aħħar għażla, jenħtieġ li jibqgħu ma jiġux affettwati minn dan ir-Regolament.
- (44) Mingħajr ma biddlu b'mod sostanzjali l-istruttura tal-kost tagħhom u mingħajr ma ziedu l-investimenti tagħhom, il-kumpaniji tal-Unjoni u l-istabbilimenti permanenti li jiġġeneraw mill-inqas 75 % tal-fatturat fis-setturi tal-petroleum grezz, tal-gass naturali, tal-faħam u tar-raffineriji, kellhom zidiet fil-profitti tagħhom minhabba ċ-ċirkostanzi għal għarrieda u imprevedibbli tal-gwerra, tnaqqis fil-provvista tal-enerġija u zieda fid-domanda minhabba temperaturi għoljin rekord.

- (45) Il-kontribuzzjoni temporanja ta' solidarjetà jenħtieg li tagixxi bħala miżura ta' distribuzzjoni mill-ġdid biex jiġi żgurat li l-kumpaniji kkonċernati li jkunu għamlu profitti żejda bħala riżultat taċ-ċirkostanzi mhux mistennija, jikkontribwixxu b' mod proporzjonat għat-titjib tal-kriżi tal-enerġija fis-suq intern.
- (46) Il-bażi għall-kalkolu tal-kontribuzzjoni temporanja ta' solidarjetà huma l-profitti taxxabli tal-kumpaniji u tal-istabbilimenti permanenti residenti għal finijiet ta' taxxa fl-UE fis-setturi tal-petroleum grezz, tal-gass naturali, tal-faħam u tar-raffineriji kif determinat fit-trattati bilaterali jew fil-liġijiet tat-taxxa nazzjonali tal-Istati Membri għas-sena fiskali li tibda fl-1 ta' Jannar 2022 jew wara u/jew fl-1 ta' Jannar 2023 u għad-durata shiħa tagħhom. L-Istati Membri li jintaxxaw biss il-profitti korporattivi distribwiti jenħtieg li japplikaw il-kontribuzzjoni temporanja ta' solidarjetà għall-profitti kkalkulati irrispettivament mid-distribuzzjoni tagħhom. Is-sena fiskali hija ddeterminata b'referenza għar-regoli fis-seħh skont il-liġijiet nazzjonali tal-Istati Membri.
- (47) Huma biss il-profitti fl-2022 u/jew fl-2023 li jaqbz u ż-żieda ta' 20 % tal-medja tal-profitti taxxabli ġġenerati fl-erba' snin fiskali li jibdew fl-1 ta' Jannar 2018, li jenħtieg li jkunu soġġetti għall-kontribuzzjoni ta' solidarjetà.
- (48) Dan l-approċċ ikun jiżgura li parti mill-margni ta' profitt, li mhijiex dovuta għall-iżviluppi imprevedibbli fis-swieq tal-enerġija wara l-gwerra illegali li għaddejja fl-Ukrajna, tkun tista' tintuża mill-kumpaniji u mill-istabbilimenti permanenti kkonċernati għal investiment futur jew biex tiġi żgurata l-istabbiltà finanzjarja tagħhom matul il-kriżi tal-enerġija li għaddejja attwalment inkluż għall-industrija intensiva fl-użu tal-enerġija. Dan l-approċċ għad-determinazzjoni tal-bażi tal-kalkolu jkun jiżgura li l-kontribuzzjoni ta' solidarjetà fi Stati Membri differenti tkun proporzjonata. Fl-istess hin, l-iffissar ta' rata minima jenħtieg li jiżgura li l-kontribuzzjoni ta' solidarjetà tkun ġusta kif ukoll proporzjonata. L-Istati Membri jenħtieg li jibqgħu hielsa li japplikaw rata oghla minn 33 % għall-kontribuzzjoni ta' solidarjetà tagħhom. B'hekk dawn l-Istati Membri jenħtieg li jkunu jistgħu jistabbilixxu r-rata ppreferuta tagħhom li jqisu aċċettabbli u xierqa skont is-sistemi legali nazzjonali tagħhom.

- (48a) Jenhtieg li l-Istati Membri jiehdu l-mizuri mehtiega biex jizguraw l-applikazzjoni shiha tal-kontribuzzjoni ta' solidarjeta stabbilita minn dan ir-Regolament u jkunu jistghu jaghmlu arrangamenti ghall-aggstamenti mehtiega fil-ligi nazzjonali, b'mod partikolari sabiex jizguraw il-gbir f'waqtu tal-kontribuzzjoni ta' solidarjeta, inkluż abbażi tad-dhul nett li fil-konfront tieghu tista' tigi kkumpensata l-kontribuzzjoni ta' solidarjeta, biex tkopri d-deducibbiltà jew in-nuqqas ta' deducibbiltà tal-kontribuzzjoni ta' solidarjeta, jew biex tkopri t-trattament tat-telf fis-snin fiskali precedenti, ghat-trattament konsistenti ta' snin fiskali mqassra ghall-kumpaniji mahluqa fl-2022 u/jew fl-2023, jew ghar-ristrutturar jew fuzjonijiet tan-negozji, ghall-fini tal-kalkolu tal-kontribuzzjoni ta' solidarjeta.
- (49) Il-kontribuzzjoni ta' solidarjeta jenhtieg li tintuza ghal i) mizuri ta' sostenn finanzjarju lill-klijenti tal-enerġija finali, u b' mod partikolari lill-unitajiet domestiċi vulnerabbli, sabiex jittaffew l-effetti tal-prezzijiet gholjin tal-enerġija; ii) mizuri ta' sostenn finanzjarju biex jghinu fit-tnaqqis tal-konsum tal-enerġija; iii) mizuri ta' sostenn finanzjarju biex isostnu l-kumpaniji f'industriji intensivi fl-użu tal-enerġija; u iv) mizuri ta' sostenn finanzjarju biex tigi żviluppata l-awtonomija enerġetika tal-Unjoni. Jenhtieg li l-Istati Membri jkunu jistghu wkoll jassenjaw sehem mir-rikavati tal-kontribuzzjoni temporanja ta' solidarjeta ghall-finanzjament komuni. Dawk il-mizuri jehtiegu flessibbiltà sostanzjali biex jittiehed kont tal-proċessi baġitarji tal-Istati Membri.
- (50) L-użu tar-rikavati ghal dawk l-iskopijiet jirrifletti n-natura eċċezzjonali tal-kontribuzzjoni ta' solidarjeta bhala mizura mahsuba biex tnaqqas u ttaffi l-effetti dannużi tal-kriżi tal-enerġija ghall-unitajiet domestiċi u l-kumpaniji madwar l-Unjoni bl-objettiv li tipprotegi s-suq intern u tipprevjeni r-riskju ta' aktar frammentazzjoni. Il-prezzijiet gholjin tal-enerġija jaffettwaw lill-Istati Membri kollha. Madankollu, minhabba d-differenzi fit-tahlita tal-enerġija, l-Istati Membri mhux kollha jintlaqtu bl-istess mod u mhux kollha ghandhom l-istess spazju fiskali biex jiehdu l-mizuri mehtiega sabiex jipprotegu lill-unitajiet domestiċi u lin-negozji vulnerabbli. Fin-nuqqas ta' mizura Ewropea bhal kontribuzzjoni ta' solidarjeta, hemm riskju gholi ta' tfixkil tas-suq intern u frammentazzjoni ulterjuri, li jkun ta' detriment ghall-Istati Membri kollha, minhabba l-integrazzjoni tas-swieq tal-enerġija u tal-ktajjen tal-valur. Anki l-azzjonijiet li jindirizzaw il-faqar enerġetiku u l-konsegwenzi soċjali tal-kriżi tal-enerġija, b'mod partikolari biex jigi protetti l-haddiema f'industriji esposti, huma kwistjoni ta' solidarjeta bejn l-Istati Membri. Sabiex jigi massimizzat l-impatt taghha, l-użu tar-rikavati tal-kontribuzzjoni ta' solidarjeta jenhtieg li jsir b' mod ikkoordinat u/jew permezz ta' strumenti ta' finanzjament tal-UE fi spirtu ta' solidarjeta.

- (51) B' mod partikolari, jenhtieg li l-Istati Membri jimmiraw il-mizuri ta' sostenn finanzjarju għall-unitajiet domestiċi u għall-kumpaniji l-aktar vulnerabbli, li huma l-aktar affettwati miż-zieda fil-prezzijiet tal-enerġija. B'hekk jiġi ppreservat l-inċentiv tal-prezz li titnaqqas id-domanda għall-enerġija u tiġi ffrankata l-enerġija. Barra minn hekk, l-immirar lejn l-aktar unitajiet domestiċi vulnerabbli u limitati mil-likwidità jhalli effett pożittiv fuq il-konsum kumplessiv (peress li jevita l-eskluzjoni eċċessiva tal-infiq fuq l-oġġetti mhux tal-enerġija) peress li dan il-grupp ta' unitajiet domestiċi għandu propensità b'introjtu qawwi li jikkonsma. Barra minn hekk, ir-rikavati jenhtieg li jintużaw għat-trawwim tat-tnaqqis tal-konsum tal-enerġija. F'dan ir-rigward, jenhtieg li r-rikavati jintużaw, pereżempju, bl-iskop li jsiru rkantijiet jew skemi ta' offerti għat-tnaqqis tad-domanda, jonqsu l-kostijiet tax-xiri tal-enerġija tal-klijenti finali tal-enerġija għal ċerti volumi ta' konsum, jew jiġu promossi investimenti mill-klijenti finali tal-enerġija, kemm l-unitajiet domestiċi u kif ukoll l-kumpaniji vulnerabbli, f'sorsi tal-enerġija rinnovabbli, f'investimenti fl-effiċjenza enerġetika jew f'teknoloġiji oħra tad-dekarbonizzazzjoni. Ir-rikavati mill-kontribuzzjoni ta' solidarjetà jenhtieg li jintużaw ukoll biex jingħata sostenn finanzjarju lill-kumpaniji fl-industriji intensivi fl-enerġija, u f'reġjuni li jiddependu fuq dawn l-industriji. Il-kostijiet fl-industriji intensivi fl-użu tal-enerġija qed jogħlew ferm minhabba l-iżviluppi taż-zieda fil-prezzijiet tal-enerġija, pereżempju fl-industrija tal-fertilizzanti. Il-mizuri ta' sostenn finanzjarju għandhom isiru bil-kondizzjoni li jsiru investimenti fl-enerġiji rinnovabbli, fl-effiċjenza enerġetika, jew f'teknoloġiji oħra ta' dekarbonizzazzjoni. Barra minn hekk, jenhtieg li jiġu sostnuti b'investimenti wkoll miżuri li jgħinu lill-Unjoni ssir aktar awtonoma fil-qasam tal-enerġija, f'konformità mal-oġġettivi stabbiliti fil-Komunikazzjoni dwar REPowerEU, b' mod partikolari għal proġetti b'dimensjoni transfruntiera.
- (52) L-Istati Membri jistgħu jiddeċiedu wkoll li jassenjaw parti mir-rikavati mill-kontribuzzjoni ta' solidarjetà għall-finanzjament komuni ta' miżuri maħsuba biex inaqqsu l-effetti dannużi tal-kriżi tal-enerġija, inkluż sostenn li jipprotegi l-impjiegi, u t-taħriġ mill-ġdid u t-titjib tal-ħiliet tal-forza tax-xogħol, jew maħsuba biex jippromwovu investimenti fl-effiċjenza enerġetika u fl-enerġija rinnovabbli, inkluż fi proġetti transfruntieri. L-aspett ta' finanzjament komuni jkopri kemm il-kondiviżjoni tal-kostijiet ibbażata fuq il-proġetti bejn l-Istati Membri u d-direzzjoni permezz ta' strument tal-Unjoni abbażi ta' Stati Membri li volontarjament jassenjaw id-dhul għall-baġit tal-Unjoni fi spirtu ta' solidarjetà.

- (53) Monitoraġġ u rapportar regolari u effettivi lill-Kummissjoni huma essenzjali għall-valutazzjoni tal-progress li jkun sar mill-Istati Membri fil-ksib tal-miri tat-tnaqqis fid-domanda, l-implimentazzjoni tal-limitu massimu fuq id-dhul mis-suq, l-użu tas-surplus tad-dhul, u l-applikazzjoni ta' prezzijiet irregolati.
- (54) Jenhtieg li l-Istati Membri jirrapportaw lill-Kummissjoni dwar l-applikazzjoni tal-kontribuzzjoni ta' solidarjetà fit-territorji rispettivi tagħhom, kif ukoll dwar kwalunkwe emenda li jagħmlu għall-oqfsa legali nazzjonali tagħhom għal dan l-għan, inkluż legiżlazzjoni addizzjonali li tista' tkun meħtieġa biex tiġi żgurata l-implimentazzjoni domestika konsistenti tal-kontribuzzjoni ta' solidarjetà.
- (55) L-Istati Membri jenhtieg li jirrapportaw ukoll dwar l-użu tar-rikavati mill-kontribuzzjoni ta' solidarjetà. B'mod partikolari, dan biex jiġi żgurat li l-Istati Membri jużaw ir-rikavati f'konformità mal-użu previst f'dan ir-Regolament.
- (55a) Jenhtieg li l-Istati Membri japplikaw il-kontribuzzjoni ta' solidarjetà stabbilita minn dan ir-Regolament fit-territorji rispettivi tagħhom sakemm ma jkunux ippromulgaw miżuri nazzjonali ekwivalenti. L-objettiv tal-miżura nazzjonali jenhtieg li jitqies simili għall-objettiv ġenerali tal-kontribuzzjoni ta' solidarjetà stabbilita minn dan ir-Regolament meta jkun jikkonsisti mill-kontribuzzjoni għall-affordabbiltà tal-enerġija. Miżura nazzjonali jenhtieg li titqies soġġetta għal regoli simili għall-kontribuzzjoni ta' solidarjetà meta tkopri attivitajiet fil-qasam tas-setturi tal-petroleum grezz, tal-gass naturali, tal-faħam jew tar-raffineriji, tiddetermina bażi, tipprevedi rata, u tiżgura li r-rikavat tal-miżura nazzjonali jintuża għal finijiet komparabbli mal-kontribuzzjoni ta' solidarjetà.
- (56) Il-kontribuzzjoni ta' solidarjetà u l-qafas legali tal-Unjoni li jirregolaha jenhtieg li jkunu ta' natura temporanja biex tiġi indirizzata s-sitwazzjoni eċċezzjonali u urgenti li fegġet fl-Unjoni b'rabta mal-prezzijiet għoljin tal-enerġija. Il-kontribuzzjoni ta' solidarjetà jenhtieg li tkun applikabbli biex tkopri l-profitti żejda ġġenerati fl-2022 u/jew fl-2023 biex jiġu indirizzati u mmitigati l-effetti dannużi tal-kriżi tal-enerġija attwali għall-unitajiet domestiċi u l-kumpaniji. L-applikazzjoni tal-kontribuzzjoni ta' solidarjetà għas-sena fiskali shiħa jenhtieg li tippermetti l-użu tal-profitti eċċessivi għall-perjodu rilevanti, fl-interess pubbliku li jittaffew il-konsegwenzi tal-kriżijiet tal-enerġija, filwaqt li tithalla parti xierqa tal-profitti għall-kumpaniji kkonċernati.

- (57) Il-kontribuzzjoni ta' solidarjetà jenħtieg li tapplika biss għas-sena fiskali 2022 u/jew 2023. Sal-15 ta' Ottubru 2023 u l-15 ta' Ottubru 2024, meta l-awtoritajiet nazzjonali jkollhom opinjoni dwar il-ġbir tal-kontribuzzjoni ta' solidarjetà, il-Kummissjoni jenħtieg li tirrieżamina s-sitwazzjoni u tressaq rapport lill-Kunsill.
- (58) Jekk Stat Membru jesperjenza diffikultajiet fl-applikazzjoni tar-Regolament u, b'mod partikolari, tal-kontribuzzjoni temporanja ta' solidarjetà, dan jenħtieg li jikkonsulta, fejn xieraq, lill-Kummissjoni Ewropea f'konformità mal-Artikolu 4 tat-Trattat dwar l-Unjoni Ewropea (TUE).
- (58a) Minhabba l-karatteristiċi distinti tagħhom, Ċipru u Malta ma japplikawx kompletament l-acquis tas-suq tal-enerġija tal-Unjoni. Ċipru huwa kompletament iżolat min-networks tal-enerġija trans-Ewropej, filwaqt li Malta għandha biss interkonnnessjoni limitata. Peress li approċċ differenzjat għal dawn l-Istati Membri għandu biss effett limitat fuq is-suq intern tal-enerġija, Ċipru u Malta jenħtieg li jkunu jistgħu japplikaw fuq bazi volontarja d-dispożizzjonijiet relatati mat-tnaqqis tal-konsum gross tal-elettriku tagħhom matul il-ħinijiet l-aktar intensivi u l-limitu massimu fuq id-dhul mis-suq. Barra minn hekk, jekk Ċipru jiddeċiedi li japplika d-dispożizzjonijiet dwar il-limitu massimu fuq id-dhul mis-suq, jenħtieg li ma jkollux għalfejn japplika dak il-limitu massimu għall-elettriku prodott minn prodotti tal-petroleum grezz, sabiex tiġi żgurata l-istabbiltà tas-sistema tal-elettriku tiegħu.
- (59) Il-volatilità fil-prezzijiet tal-gass sottostanti qed toħloq diffikultajiet għad-ditti tal-enerġija attivi fis-swieq tal-futuri tal-elettriku, b'mod partikolari biex jaċċessaw kollateral adattat. Il-Kummissjoni, f'kooperazzjoni mal-Awtorità Ewropea tat-Titoli u s-Swieq u l-Awtorità Bankarja Ewropea, qed tivvaluta kwistjonijiet relatati mal-eligibbiltà tal-kollateral u l-margnijiet, u modi possibbli biex tiġi limitata l-volatilità eċċessiva fl-istess jum.
- (60) Barra minn hekk, il-miżuri previsti f'dan ir-Regolament huma konsistenti mal-ħidma komplementari u kontinwa tal-Kummissjoni dwar id-disinn tas-suq fit-tul kif imħabbar fil-Komunikazzjoni tagħha tat-18 ta' Mejju 2022 dwar l-Interventi fis-Suq tal-Enerġija fi Żmien Qasir u Titjib fuq Medda Itwal ta' Żmien fid-Disinn tas-Suq tal-Elettriku li nħarġet flimkien mal-Pjan REPowerEU tat-18 ta' Mejju 2022.

- (61) Meta jitqiesu l-iskala tal-kriżi tal-enerġija, il-livell tal-impatt soċjali, ekonomiku u finanzjarju tagħha, u l-htieġa li tittiehed azzjoni mill-aktar fis possibbli, dan ir-Regolament jenhtieg li jidhol fis-seħh b'urgenza l-ghada tal-pubblikazzjoni tiegħu f'Il-Ġurnal Uffiċjali tal-Unjoni Ewropea.
- (62) Minhabba n-natura eċċezzjonali tal-miżuri stabbiliti f'dan ir-Regolament, u l-htieġa li jiġu applikati b'mod partikolari tul l-istaġun tax-xitwa 2022-23, dan ir-Regolament jenhtieg li japplika għal perjodu ta' sena wara d-dhul fis-seħh tiegħu.
- (63) Peress li l-oġettivi ta' dan ir-Regolament ma jistgħux jintlaħqu b'mod suffiċjenti mill-Istati Membri, iżda jistgħu jinkisbu aħjar fil-livell tal-Unjoni, l-Unjoni tista' tadotta miżuri f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak mehtieg biex jintlaħaq dak l-oġettiv.

KAPITOLU I

SUĠĠETT U DEFINIZZJONIJIET

Artikolu 1

Suġġett u kamp ta' applikazzjoni

Dan ir-Regolament jistabbilixxi intervent ta' emerġenza biex jittaffew l-effetti tal-prezzijiet għoljin tal-enerġija permezz ta' miżuri eċċezzjonali, immirati u limitati fiż-żmien. Dawn il-miżuri għandhom l-għan li jnaqqsu l-konsum tal-elettriku, jintroduċu limitu fuq id-dhul mis-suq li ċerti produttori jirċievu mill-ġenerazzjoni tal-elettriku u jqassmuh mill-ġdid lill-klijenti finali b'mod immirat, biex jippermettu lill-Istati Membri japplikaw miżuri ta' interventi pubbliċi fl-iffissar tal-prezzijiet għall-provvista tal-elettriku għall-unitajiet domestiċi u għall-intraprizi żgħar u ta' daqs medju, u biex jistabbilixxu regoli għal kontribuzzjoni temporanja ta' solidarjetà minn kumpaniji tal-Unjoni u stabbilimenti permanenti b'attivitajiet predominanti fis-setturi tal-petroleum grezz, tal-gass naturali, tal-faħam u tar-raffineriji biex jikkontribwixxu għall-affordabbiltà tal-enerġija għall-unitajiet domestiċi u għall-kumpaniji.

Artikolu 2

Definizzjonijiet

Għall-iskopijiet ta' dan ir-Regolament, japplikaw id-definizzjonijiet stipulati fl-Artikolu 2 tad-Direttiva (UE) 2019/944 u fl-Artikolu 2 tar-Regolament (UE) 2019/943. Barra minn hekk, japplikaw ukoll id-definizzjonijiet li ġejjin:

- (1) "intrapriża żgħira u ta' daqs medju" jew "SME" tfisser intrapriża kif definit fl-Artikolu 2 tal-Anness tar-Rakkomandazzjoni tal-Kummissjoni 2003/361/KE¹;
- (2) "konsum gross tal-elettriku" tfisser il-provvista kumplessiva tal-elettriku għall-attivitàjiet fit-territorju ta' Stat Membru;
- (3) "perjodu ta' referenza" tfisser il-perjodu mill-1 ta' Novembru sal-31 ta' Marzu fil-ħames snin konsekuttivi ta' qabel id-data tad-dhul fis-seħħ ta' dan ir-Regolament, li jibda bil-perjodu mill-1 ta' Novembru 2017 sal-31 ta' Marzu 2018;
- (4) "hinijiet l-aktar intensivi" tfisser il-hinijiet individwali tal-ġurnata fejn, abbażi tat-tbassir tal-operaturi tas-sistema ta' trażmissjoni u, fejn applikabbli, tal-operaturi nominati tas-suq tal-elettriku, il-prezzijiet bl-ingrossa tal-elettriku ta' ġurnata bil-quddiem huma mistennija li jkunu l-ogħla, il-konsum gross tal-elettriku huwa mistenni li jkun l-ogħla jew il-konsum gross tal-elettriku ġġenerat minn sorsi għajr sorsi rinnovabbli kif imsemmi fl-Artikolu 2(1) tad-Direttiva (UE) 2018/2001 tal-Parlament Ewropew u tal-Kunsill² huwa mistenni li jkun l-ogħla;

¹ Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intrapriži mikro, żgħar u ta' daqs medju (ĠU L 124, 20.05.2003, p. 36).

² Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

- (5) "dħul mis-suq" tfisser introjtu realizat li produttur jirċievi bi skambju għall-bejgħ u l-konsenja tal-elettriku fl-Unjoni, irrispettivament mill-forma kuntrattwali li biha jsir dan l-iskambju, inkluż ftehimiet dwar ix-xiri tal-enerġija u operazzjonijiet oħra ta' hħeġġjar kontra l-fluttwazzjonijiet fis-suq tal-elettriku bl-ingrossa u bl-eskluzjoni tas-sostenn mogħti mill-Istati Membri;
- (6) "saldu" tfisser pagament li jsir u jiġi riċevut bejn il-kontropartijiet, mal-konsenja u l-wasla tal-elettriku meta applikabbli, biex jitwettqu l-obbligi rispettivi tal-kontropartijiet skont tranzazzjoni tal-ikklerjar waħda jew aktar;
- (7) "awtorità kompetenti" tfisser awtorità kif definit fl-Artikolu 2(11) tar-Regolament (UE) 2019/941 tal-Parlament Ewropew u tal-Kunsill¹;
- (7a) "intermedjarji" tfisser entitajiet fis-swieq tal-operaturi tal-elettriku ta' Stati Membri li jikkostitwixxu għira mhux konnessi ma' Stati Membri oħra b'offerti bbażati fuq l-unitajiet fejn l-awtorità regolatorja tkun awtorizzat lil din l-entità tipparteċipa fis-suq fisem il-produttur, minbarra entitajiet li jittrasferixxu s-surplus tad-dħul direttament lill-klijenti finali;
- (8) "surplus tad-dħul" tfisser differenza pożittiva bejn id-dħul mis-suq tal-produttori għal kull MWh ta' elettriku u l-limitu massimu fuq id-dħul mis-suq ta' EUR 180 għal kull MWh ta' elettriku;
- (9) "skart" tfisser kwalunkwe sustanza jew oġġett li d-detentur jiskarta jew biħsiebu jew huwa meħtieġ li jiskarta kif definit fl-Artikolu 3(1) tad-Direttiva 2008/98/KE tal-Parlament Ewropew u tal-Kunsill²;

1 Regolament (UE) 2019/941 tal-Parlament Ewropew u tal-Kunsill tal-5 ta' Ġunju 2019 dwar it-tnejjija għar-riskji fis-settur tal-elettriku u li jhassar id-Direttiva 2005/89/KE (ĠU L 158, 14.6.2019, p. 1).

2 Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li thassar ċerti Direttivi (ĠU L 312, 22.11.2008, p. 3).

- (10) "dipendenza fir-rigward tal-importazzjonijiet netti" tfisser, għall-perjodu mill-1 ta' Jannar 2021 sal-31 ta' Diċembru 2021, id-differenza bejn l-importazzjonijiet totali tal-elettriku u l-esportazzjonijiet totali tal-elettriku bħala perċentwal tal-produzzjoni grossa totali tal-elettriku fi Stat Membru;
- (11) "sena fiskali" tfisser sena tat-taxxa, sena kalendarja jew xi perjodu xieraq ieħor għall-iskopijiet ta' taxxa kif definit fil-liġi nazzjonali;
- (12) "klijent" tfisser klijent bl-ingrossa jew finali;
- (13) "klijent finali tal-enerġija" tfisser klijent li jixtri l-enerġija għall-użu proprju;
- (14) "klijent finali tal-elettriku" tfisser klijent li jixtri l-elettriku għall-użu proprju;
- (17) "kumpaniji tal-Unjoni u stabbilimenti permanenti b'attivitajiet fil-qasam tal-petroleum grezz, fis-setturi tal-gass naturali, tal-faħam u tar-raffineriji" tfisser kumpaniji tal-Unjoni jew stabbilimenti permanenti li jiġġeneraw mill-inqas 75 % tal-fatturat tagħhom mill-attivitajiet ekonomiċi fil-qasam tal-estrazzjoni, tal-minjieri, tar-raffinar taż-żejt jew tal-manifattura ta' prodotti tal-forn tal-kokk, kif imsemmi fir-Regolament (KE) Nru 1893/2006 tal-Parlament Ewropew u tal-Kunsill¹;
- (18) "kumpanija tal-Unjoni" tfisser kumpanija ta' Stat Membru li skont il-liġijiet tat-taxxa ta' dak l-Istat Membru titqies bħala residenti f'dak l-Istat Membru għal skopijiet ta' taxxa u, skont it-termini ta' ftehim dwar it-tassazzjoni doppja konkluz ma' Stat terz, ma titqiesx bħala residenti barra mill-Unjoni għal skopijiet ta' taxxa;
- (19) "stabbiliment permanenti" tfisser post fiss tan-negozju li jinsab fi Stat Membru li minnu n-negozju ta' kumpanija ta' Stat ieħor iseħh kompletament jew parzjalment sa fejn il-qligħ ta' dak il-post ta' negozju jkun suġġett għat-taxxa fl-Istat Membru fejn jinsab;

¹ Regolament (KE) Nru 1893/2006 tal-Parlament Ewropew u tal-Kunsill tal-20 ta' Diċembru 2006 li jstabbilixxi l-klassifikazzjoni tal-istatistika ta' attivitajiet ekonomiċi tan-NACE Revizjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika (ĠU L 393, 30.12.2006, p. 1).

- (20) "surplus tal-profitti" tfisser profitti taxxabli, kif determinati skont ir-regoli tat-taxxa nazzjonali fis-sena fiskali 2022 u/jew is-sena fiskali 2023 u għad-durata shiha tagħhom, akkumulati minn attivitajiet imwettqa fil-livell ta' kumpaniji tal-Unjoni u stabbilimenti permanenti b'attivitajiet fl-oqsma tal-petroleum grezz, tal-gass naturali, tal-faħam u tar-raffineriji li huma aktar minn 20 % zieda tal-medja tal-profitti taxxabli fl-erba' snin fiskali li jibdew fl-1 ta' Jannar 2018 jew wara;
- (21) "kontribuzzjoni ta' solidarjeta'" tfisser mizura temporanja maħsuba biex tindirizza s-surplus tal-profitti ta' kumpaniji tal-Unjoni u ta' stabbilimenti permanenti b'attivitajiet fil-qasam tas-setturi tal-petroleum grezz, tal-gass naturali, tal-faħam u tar-raffineriji biex jittaffew l-iżviluppi eċċezzjonali tal-prezzijiet fis-swieq tal-enerġija għall-Istati Membri, għall-konsumaturi u għall-kumpaniji;
- (22) "surplus tad-dhul tal-introjtu mill-kongestjoni" tfisser id-dhul residwu li jibqa' ma jintużax wara l-allokazzjoni tad-dhul tal-introjtu mill-kongestjoni f'konformità mal-objettivi prijoritarji stabbiliti fl-Artikolu 19(2) tar-Regolament (UE) 2019/943;
- (23) "mizura nazzjonali ekwivalenti promulgata" tfisser mizura legiżlattiva, regulatorja jew amministrattiva adottata u ppubblikata minn Stat Membru sal-31 ta' Diċembru 2022 li tikkontribwixxi għall-affordabbiltà tal-enerġija;

KAPITOLU II
MIŻURI B'RABTA MAS-SUQ TAL-ELETTRIKU

Taqsim 1

Tnaqqis tad-Domanda

Artikolu 3

Tnaqqis tal-konsum gross tal-elettriku

1. L-Istati Membri għandhom jagħmlu hilihom biex jimplimentaw miżuri li jnaqqsu l-konsum gross totali tal-elettriku tagħhom fix-xahar b'10 % meta mqabbel mal-medja tal-konsum gross tal-elettriku fix-xhur korrispondenti tal-perjodu ta' referenza.
2. Meta jikkalkulaw it-tnaqqis fil-konsum gross tal-elettriku, l-Istati Membri jistgħu jqisu ż-żieda fil-konsum gross tal-elettriku li tirriżulta mill-ilħuq tal-miri ta' tnaqqis fid-domanda għall-gass u l-isforzi ġenerali tal-elettrifikazzjoni biex jiġu eliminati gradwalment il-fjuwils fossili.

Artikolu 4

Tnaqqis fil-konsum gross tal-elettriku matul il-ħinijiet l-aktar intensivi

1. Kull Stat Membru għandu jidentifika l-ħinijiet l-aktar intensivi li jikkorrispondu b'kolloxx għal minimu ta' 10 % tal-ħinijiet kollha tal-perjodu bejn l-1 ta' Diċembru 2022 u l-31 ta' Marzu 2023.

2. Kull Stat Membru għandu jnaqqas il-konsum gross tal-elettriku tiegħu matul il-ħinijiet l-aktar intensivi identifikati. It-tnaqqis miksub matul il-ħinijiet l-aktar intensivi identifikati għandu jilhaq mill-inqas 5 % bħala medja fis-siegħa. Il-mira ta' tnaqqis għandha tiġi kkalkulata bħala d-differenza bejn il-konsum gross reali tal-elettriku għall-ħinijiet l-aktar intensivi identifikati u l-konsum gross tal-elettriku previst mill-operaturi tas-sistema ta' trażmissjoni f'kooperazzjoni mal-awtorità regolatorji fejn applikabbli, mingħajr ma jitqies l-effett tal-miżuri stabbiliti biex tintlaħaq il-mira stabbilita f'dan l-Artikolu. It-tbassir tal-operaturi tas-sistema ta' trażmissjoni jista' jinkludi data storika tal-perjodu ta' referenza.
3. L-Istat Membru jista' jiddeċiedi li jimmira lejn perċentwal differenti ta' ħinijiet l-aktar intensivi minn dak stabbilit fil-paragrafu 1, sakemm ikunu koperti mill-inqas 3 % tal-ħinijiet l-aktar intensivi, u sakemm l-enerġija ffrankata matul il-ħinijiet l-aktar intensivi tkun mill-inqas ugwali għal dik li kienet tiġi ffrankata bil-parametri stabbiliti f'4(1) u 4(2).

Artikolu 5

Miżuri biex jinkiseb it-tnaqqis tad-domanda

L-Istati Membri jistgħu jagħzlu l-miżuri xierqa biex inaqqsu l-konsum gross tal-elettriku sabiex jilhqgħu l-miri stabbiliti fl-Artikoli 3 u 4, inkluż l-estensjoni ta' miżuri nazzjonali diġà fis-sehħ. Il-miżuri għandhom ikunu definiti b'mod ċar, trasparenti, proporzjonati, immirati, nondiskriminatorji u verifikabbli u għandhom, b'mod partikolari jissodisfaw il-kondizzjonijiet li ġejjin:

- (a) fejn il-kumpens finanzjarju jithallas flimkien mad-dhul mis-suq, l-ammont ta' dak il-kumpens għandu jiġi stabbilit permezz ta' proċess kompetittiv;

- (b) jinvolvu biss kumpens finanzjarju meta tali kumpens jithallas għal elettriku addizzjonali mhux ikkunsmat meta mqabbel mal-konsum mistenni fis-siegha kkonċernata mingħajr l-offerta;
- (c) ma jfixklux bla bżonn il-kompetizzjoni jew il-funzjonament tajjeb tas-suq intern tal-elettriku;
- (d) ma jkunux limitati bla bżonn għal klijenti jew gruppi ta' klijenti speċifiċi, inkluż aggregaturi, f'konformità mal-Artikolu 17 tad-Direttiva (UE) 2019/944; u
- (e) ma jwaqqfux bla bżonn il-proċess tas-sostituzzjoni tat-teknoloġiji tal-fjuwils fossili b'teknoloġiji li jużaw l-elettriku.

Taqsim 2

Limitu massimu fuq id-dhul mis-suq u distribuzzjoni tas-surplus tad-dhul u surplus tad-dhul tal-introjt mill-kongestjoni lill-klijenti finali

Artikolu 6

Limitu massimu obbligatorju fuq id-dhul mis-suq

1. Id-dhul mis-suq tal-produtturi miksub mill-ġenerazzjoni tal-elettriku mis-sorsi msemmija fl-Artikolu 7(1) għandu jkun limitat għal massimu ta' EUR 180 għal kull MWh ta' elettriku prodott.
2. L-Istati Membri għandhom jiżguraw li l-limitu massimu fuq id-dhul mis-suq ikun japplika għad-dhul kollu mis-suq tal-produtturi u, fejn rilevanti, l-intermedjarji li jipparteċipaw fis-swieq tal-operaturi tal-elettriku f'isem il-produtturi, irrispettivament mill-perjodu taż-żmien tas-suq meta ssir it-tranzazzjoni u minn jekk l-elettriku jiġix negozjat bilaterament jew f'suq centralizzat.

- 2a L-Istati Membri għandhom idaħħlu fis-seħh miżuri effettivi biex jipprevjenu ċ-
ċirkomvenzjoni tal-obbligi fuq il-produtturi skont il-paragrafu 2. B'mod partikolari, huma
għandhom jiżguraw li l-limitu fuq id-dħul mis-suq jiġi applikat b'mod effettiv f'kazijiet
fejn il-produtturi huma kkontrollati minn, jew huma parzjalment il-proprjetà ta', impriżi
oħra, speċjalment fejn huma jkunu parti minn impriża integrata vertikament.
3. L-Istati Membri għandhom jiddeċiedu jekk japplikawx il-limitu massimu fuq id-dħul mis-
suq fis-saldu tal-iskambju tal-enerġija jew wara.
4. Il-Kummissjoni għandha tipprovdi gwida lill-Istati Membri fl-implimentazzjoni ta' dan l-
Artikolu.

Artikolu 7

Applikazzjoni tal-limitu massimu fuq id-dħul mis-suq tal-produtturi tal-elettriku

1. Il-limitu massimu fuq id-dħul mis-suq previst fl-Artikolu 6 għandu japplika għad-dħul mis-
suq miksub mill-bejgħ tal-elettriku ġġenerat mis-sorsi li ġejjin:
- (a) l-enerġija mir-riħ;
 - (b) l-enerġija solari (solari termali u fotovoltajka solari);
 - (c) l-enerġija ġeotermali;
 - (d) l-idroenerġija mingħajr ġibjuni;
 - (e) il-fjuwils tal-bijomassa (fjuwils tal-bijomassa solidi jew gassużi) għajr il-bijometan;
 - (f) l-iskart;
 - (g) l-enerġija nukleari;

- (h) il-linjite;
 - (i) prodotti tal-petroleum grezz;
 - (j) pit.
2. Il-limitu massimu fuq id-dhul mis-suq previst fl-Artikolu 6(1) ma ghandux japplika ghal proġetti ta' dimostrazzjoni jew ghal produtturi li d-dhul tagħhom ghal kull MWh ta' elettriku prodott ikun digà limitat bhala rizzultat ta' mizzuri Statali jew pubbliċi mhux adottati skont l-Artikolu 7(a).
 3. L-Istati Membri jistgħu, b'mod partikolari f'kazijiet fejn l-applikazzjoni tal-limitu massimu fuq id-dhul mis-suq previst fl-Artikolu 6(1) twassal ghal piż amministrattiv sinifikanti, jiddeċiedu li l-limitu massimu fuq id-dhul mis-suq ma jkunx japplika għall-produtturi li jiġġeneraw l-elettriku f'faċilitajiet tal-ġenerazzjoni tal-enerġija b'kapaċità installata sa 1 MW. L-Istati Membri jistgħu, b'mod partikolari f'kazijiet fejn l-applikazzjoni tal-limitu massimu fuq id-dhul mis-suq previst fl-Artikolu 6(1) twassal ghal riskju ta' zieda fl-emissjonijiet tas-CO₂ u tnaqqis fil-ġenerazzjoni tal-enerġija rinnovabbli, jiddeċiedu li l-limitu massimu fuq id-dhul mis-suq ma japplikax għall-elettriku prodott f'impjanti ibridi li jużaw ukoll sorsi tal-enerġija konvenzjonali.
 - 4a L-Istati Membri jistgħu jiddeċiedu li l-limitu massimu fuq id-dhul mis-suq ma japplikax għad-dhul miksub mill-bejgħ tal-elettriku fis-suq tal-enerġija tal-ibbilanċjar u mill-kumpens għad-dispaċċ mill-ġdid u l-iskambju kompensatorju.
 - 4b. L-Istati Membri jistgħu jiddeċiedu li l-limitu massimu fuq id-dhul mis-suq japplika biss ghal 90 % tad-dhul mis-suq li jaqbeż il-limitu massimu previst fl-Artikolu 6(1).
 5. Il-produtturi, l-intermedjarji u l-partecipanti rilevanti tas-suq għandhom, kif ukoll l-operatori tas-sistema fejn rilevanti, jipprovdu lill-awtoritajiet kompetenti tal-Istati Membri, u fejn rilevanti, lill-operatori tas-sistema u operatori nominati tas-suq tal-elettriku, id-data kollha meħtieġa għall-applikazzjoni tal-Artikolu 6, inkluż dwar l-elettriku prodott u d-dhul mis-suq relatat, irrispettivament mill-perjodu ta' żmien tas-suq li fih isseħħ it-tranzazzjoni u minn jekk l-elettriku jiġix innegozjat bilaterament, fi hdan l-istess impriza jew inkella f'suq ċentralizzat.

Artikolu 7a

Miżuri nazzjonali ta' kriżi

1. L-Istati Membri jistgħu:
 - (a) iżommu jew jintroduċu miżuri li jillimitaw aktar id-dħul mis-suq tal-produtturi elenkati fl-Artikolu 7(1), inkluż il-possibbiltà li ssir distinzjoni bejn it-teknoloġiji, kif ukoll id-dħul mis-suq ta' parteċipanti oħra fis-suq inklużi dawk attivi fil-kambju tal-elettriku;
 - (b) jistabbilixxu limitu massimu oghla fuq id-dħul mis-suq għall-produtturi li jipproduċu mis-sorsi elenkati fl-Artikolu 7(1), dment li l-investimenti u l-kostijiet operattivi tagħhom jaqbzu l-massimu stabbilit fl-Artikolu 6(1);
 - (c) iżommu jew jintroduċu miżuri nazzjonali biex jillimitaw id-dħul mis-suq tal-produtturi li jiġġeneraw l-elettriku minn sorsi mhux imsemmija fl-Artikolu 7(1);
 - (d) jistabbilixxu limitu massimu speċifiku fuq id-dħul mis-suq miksub mill-bejgħ tal-elettriku prodott mill-faħam iebes.
 - (e) jissoġġettaw l-unitajiet idroelettriċi mhux imsemmija fl-Artikolu 7(1)(d) għal limitu massimu fuq id-dħul mis-suq, jew iżommu jew jintroduċu tali miżuri li jillimitaw aktar id-dħul mis-suq tagħhom, inkluż il-possibbiltà li ssir distinzjoni bejn it-teknoloġiji.
2. Il-miżuri msemmija fil-paragrafu 1, f'konformità mad-dispożizzjonijiet ta' dan ir-Regolament għandhom:
 - (a) ikunu proporzjonati u mhux diskriminatorji;
 - (b) ma jipperikolawx is-sinjali ta' investiment;
 - (c) jiżguraw li l-investimenti u l-ispejjeż operattivi jkunu koperti;

- (d) ma jfixklux il-funzjonament tas-swieq tal-operaturi tal-elettriku, u b'mod partikolari, ma jaffettwawx l-ordni tal-mertu u l-formazzjoni tal-prezzijiet fis-suq tal-operaturi;
- (e) ikunu kompatibbli mad-dritt tal-Unjoni.

Artikolu 8a

Surplus tad-dhul tal-introjtu mill-kongestjoni li jirrizulta mill-allokazzjoni tal-kapaċità transzjonali

1. Permezz ta' deroga mir-regoli tal-Unjoni dwar l-introjtu mill-kongestjoni, Stati Membri jistgħu jużaw is-surplus tad-dhul tal-introjtu mill-kongestjoni li jirrizulta mill-allokazzjoni tal-kapaċità transzjonali biex jiffinanzjaw miżuri b'appoġġ għall-klijenti finali tal-elettriku f'konformità mal-Artikolu 9.
2. L-użu tas-surplus tad-dhul tal-introjtu mill-kongestjoni f'konformità mal-paragrafu 1 għandu jkun soġġett għal approvazzjoni mill-awtorità regolatorja.
3. L-Istati Membri għandhom jinnotifikaw l-użu tas-surplus tad-dhul tal-introjtu mill-kongestjoni f'konformità mal-paragrafu 1 lill-Kummissjoni fi żmien xahar mid-data tal-adozzjoni tal-miżura nazzjonali rilevanti.

Artikolu 9

Distribuzzjoni tas-surplus tad-dhul

1. L-Istati Membri għandhom jiżguraw li s-surplus kollu tad-dhul miksub mill-applikazzjoni tal-limitu massimu fuq id-dhul mis-suq jintuza biex jiffinanzja miżuri li jsostnu lill-klijenti finali tal-elettriku u li jtaffu l-impatt tal-prezzijiet għoljin tal-elettriku fuq dawk il-klijenti, b'mod immirat.
2. Il-miżuri msemmija fil-paragrafu 1 għandhom ikunu definiti b'mod ċar, trasparenti, proporzjonati, nondiskriminatorji u verifikabbli u ma għandhomx imorru kontra l-obbligu ta' tnaqqis tal-konsum gross tal-elettriku previst fl-Artikoli 3 u 4.

- 2.a Meta d-dhul miksub direttament mill-implimentazzjoni tal-limitu massimu fuq id-dhul mis-suq fit-territorju tagħhom u d-dhul miksub indirettament minn ftehimiet transfruntieri ma jkunux biżżejjed biex jappoġġaw b'mod adegwat lill-klijenti finali, l-Istati Membri għandhom jithallew jużaw mezzi xierqa oħra bħar-rizorsi baġitarji għall-istess skop u taħt l-istess kondizzjonijiet.
3. Il-mizuri msemmija fil-paragrafu 1 jistgħu pereżempju jinkludu:
- (a) l-ġhoti ta' kumpens finanzjarju lill-klijenti finali tal-elettriku talli jnaqqsu l-konsum tal-elettriku tagħhom, inkluż bi rkantijiet tat-tnaqqis tad-domanda jew bi skemi ta' offerti;
 - (b) trasferimenti diretti lill-klijenti finali tal-elettriku, inkluż permezz ta' tnaqqis proporzjonali fit-tariffi tan-network;
 - (c) kumpens lill-fornituri li jkollhom iwasslu l-elettriku lill-klijenti taħt il-kostijiet wara intervent mill-Istat fl-iffissar tal-prezzijiet skont l-Artikolu 12;
 - (d) tnaqqis tal-kostijiet għax-xiri tal-elettriku lill-klijenti finali tal-elettriku, inkluż għal volum limitat tal-elettriku kkonsmat;
 - (e) il-promozzjoni ta' investimenti mill-klijenti finali tal-elettriku fit-teknoloġiji tad-dekarbonizzazzjoni, fl-enerġija rinnovabbli u fl-effiċjenza enerġetika.

Artikolu 10

Ftehimiet bejn l-Istati Membri

1. F'sitwazzjonijiet fejn id-dipendenza rigward l-importazzjonijiet netti ta' Stat Membru tkun daqs jew oghla minn 100%, ftehim biex jinqasam is-surplus tad-dhul b'mod adegwat għandu jiġi konkluz sal-1 ta' Diċembru 2022 bejn l-Istat Membru importatur u l-pajjiż esportatur ewlieni. L-Istati Membri kollha jistgħu, fi spirtu ta' solidarjetà, jikkonkludu tali ftehimiet li jistgħu jkopru dhul li ġej minn miżuri nazzjonali skont l-Artikolu 7a, inkluż attivitajiet ta' kambju tal-elettriku.
2. Il-Kummissjoni għandha tassisti lill-Istati Membri matul il-proċess tan-negozjati, u tinkoraġġixxi u tiffacilita l-iskambju tal-aħjar prattiki.

Taqsim 3

Miżuri tal-bejgħ bl-imnut

Artikolu 11

Estensjoni temporanja għall-intrapriżi żgħar u ta' daqs medju ta' interventi pubbliċi fl-iffissar tal-prezzijiet tal-elettriku

B'deroga mir-regoli tal-Unjoni dwar l-interventi pubbliċi fl-iffissar tal-prezzijiet, l-Istati Membri jistgħu japplikaw interventi pubbliċi fl-iffissar tal-prezzijiet għall-provvista tal-elettriku lill-intrapriżi żgħar u ta' daqs medju. Dawn l-interventi pubbliċi għandhom:

- (a) jiehdu kont tal-konsum annwali tal-benefiċjarju fl-aħhar hames snin u jzommu inċentiv għal tnaqqis tad-domanda;
- (b) jikkonformaw mal-kondizzjonijiet stabbiliti fl-Artikolu 5(4) u (7) tad-Direttiva (UE) 2019/944;
- (c) meta rilevanti, jikkonformaw mal-kondizzjonijiet stabbiliti fl-Artikolu 12 ta' dan ir-Regolament.

Artikolu 12

Possibbiltà temporanja li jiġu ffixxati prezzijiet tal-elettriku inqas mill-kost

B'deroga mir-regoli tal-Unjoni dwar l-interventi pubbliċi fl-iffissar tal-prezzijiet, meta japplikaw interventi pubbliċi fl-iffissar tal-prezzijiet għall-provvista tal-elettriku skont l-Artikolu 5(6) tad-Direttiva (UE) 2019/944 jew skont l-Artikolu 11 ta' dan ir-Regolament, l-Istati Membri jistgħu b'mod eċċezzjonali u temporanju jistabbilixxu prezz għall-provvista tal-elettriku li jkun inqas mill-kost dment li jiġu ssodisfati l-kondizzjonijiet kollha li ġejjin:

- (a) il-miżura tkopri ammont limitat ta' konsum u żżomm inċentiv għal tnaqqis tad-domanda;
- (b) ma ssir l-ebda diskriminazzjoni bejn il-fornituri;
- (c) il-fornituri jiġu kkompensati talli jfornu bi prezz inqas mill-kost; u
- (d) il-fornituri kollha huma eliġibbli jipprovdu offerti bil-prezz għall-provvista tal-elettriku li jkun inqas mill-kost fuq l-istess bażi.

KAPITOLU III

MIŻURA LI TIKKONĊERNA S-SETTURI TAL-PETROLEUM GREZZ, TAL-FAĦAM, TAL-GASS NATURALI U TAR-RAFFINERII

Artikolu 13

Sostenn lill-klijenti tal-enerġija finali permezz ta' kontribuzzjoni temporanja obbligatorja ta' solidarjetà

1. Is-surplus tal-profitti ġġenerati minn attivitajiet fis-settur tal-petroleum grezz, tal-gass naturali, tal-faħam u tar-raffineriji għandu jkun soġġett għal kontribuzzjoni temporanja ta' solidarjetà, dment li l-Istati Membri ma jkunux ippromulgaw miżuri nazzjonali ekwivalenti.
2. L-Istati Membri għandhom jiżguraw li miżuri nazzjonali ekwivalenti promulgati jikkondividu objettivi simili u huma soġġetti għal regoli simili bħall-kontribuzzjoni ta' solidarjetà skont dan ir-Regolament u jiġġeneraw rikavati komparabbli jew oġġla mir-rikavati stmati mill-kontribuzzjoni ta' solidarjetà.
3. L-Istati Membri għandhom jadottaw u jipubblikaw miżuri li jimplementaw il-kontribuzzjoni temporanja obbligatorja ta' solidarjetà msemmija fil-paragrafu 1 sal-31 ta' Diċembru 2022.

Artikolu 14

Bazi għall-kalkolu tal-kontribuzzjoni temporanja ta' solidarjetà

Il-kontribuzzjoni temporanja ta' solidarjetà għall-kumpaniji tal-Unjoni u l-istabbilimenti permanenti, inkluż dawk li jagħmlu parti minn grupp konsolidat għal finijiet fiskali biss, b'attivitajiet fil-qasam tas-setturi tal-petroleum grezz, tal-gass naturali, tal-faħam u tar-raffineriji għandha tiġi kkalkulata fuq il-profitti taxxabbli, kif determinati skont ir-regoli tat-taxxa nazzjonali, fis-sena fiskali 2022 u/jew is-sena fiskali 2023 u għad-durata shiħa tagħhom, li huma iżjed minn zieda ta' 20 % tal-profitti taxxabbli medji, kif determinat skont ir-regoli tat-taxxa nazzjonali, fl-erba' snin fiskali li jibdew fl-1 ta' Jannar 2018 jew wara. Jekk il-medja tal-profitti taxxabbli f'dawk l-erba' snin fiskali tkun negattiva, il-profitti taxxabbli medji għandhom ikunu żero għall-iskop tal-kalkolu tal-kontribuzzjoni temporanja ta' solidarjetà.

Artikolu 15

Rata għall-kalkolu tal-kontribuzzjoni temporanja ta' solidarjetà

1. Ir-rata applikabbli għall-kalkolu tal-kontribuzzjoni temporanja ta' solidarjetà għandha tkun mill-inqas 33 % tal-bazi msemmija fl-Artikolu 14.
2. Il-kontribuzzjoni temporanja ta' solidarjetà għandha tapplika flimkien mat-taxxi u l-imposti regolari applikabbli skont il-legiżlazzjoni nazzjonali ta' Stat Membru.

Artikolu 16

Użu tar-rikavati mill-kontribuzzjoni temporanja ta' solidarjeta

1. L-Istati Membri għandhom jużaw ir-rikavati mill-kontribuzzjoni temporanja ta' solidarjeta b'impatt opportun biżżejjed għal kwalunkwe skop minn dawn li ġejjin:
 - (a) għal miżuri ta' sostenn finanzjarju lill-klijenti tal-enerġija finali, u b'mod partikolari lill-unitajiet domestiċi vulnerabbli, sabiex jittaffew l-effetti tal-prezzijiet għoljin tal-enerġija, b'mod immirat;
 - (b) għal miżuri ta' sostenn finanzjarju biex jgħinu fit-tnaqqis tal-konsum tal-enerġija, b'hal pereżempju billi jsiru rkantijiet jew skemi ta' offerti għal tnaqqis tad-domanda, jonqsu l-kostijiet tax-xiri tal-enerġija tal-klijenti finali tal-enerġija għal ċerti volumi ta' konsum, jitheggu investimenti mill-klijenti finali tal-enerġija f'sorsi tal-enerġija rinnovabbli, u jsiru investimenti strutturali fl-effiċjenza enerġetika jew f'teknoloġiji oħra tad-dekarbonizzazzjoni;
 - (c) għal miżuri ta' sostenn finanzjarju li jsostnu lill-kumpaniji tal-industriji intensivi fl-enerġija diment li dawn isiru bil-kondizzjoni li jagħmlu investimenti fl-enerġiji rinnovabbli, fl-effiċjenza enerġetika jew f'teknoloġiji oħra tad-dekarbonizzazzjoni;
 - (d) għal miżuri ta' sostenn finanzjarju sabiex tinholq l-awtonomija tal-enerġija b'mod partikolari permezz ta' investimenti skont l-oġettivi tar-REPowerEU, b'mod partikolari bi proġetti b'dimensjoni transfruntiera;

(e) bi spiritu ta' solidarjetà bejn l-Istati Membri, l-Istati Membri jistgħu jassenjaw sehem mir-rikavati tal-kontribuzzjoni temporanja ta' solidarjetà għall-finanzjament komuni ta' miżuri li jnaqqsu l-effetti dannużi tal-kriżi tal-enerġija, inkluż sostenn li jipproteġi l-impjiegi, u t-taħriġ mill-ġdid u t-titjib tal-hiliet tal-forza tax-xogħol, jew li jippromwovu investimenti fl-effiċjenza enerġetika u fl-enerġija rinnovabbli, inkluż fi proġetti transfruntieri u l-mekkanizmu ta' finanzjament tal-enerġija rinnovabbli tal-Unjoni previst fl-Artikolu 33 tar-Regolament (UE) 2018/1999 tal-Parlament Ewropew u tal-Kunsill¹.

2. Il-miżuri msemmija fil-paragrafu 1 għandhom ikunu definiti b'mod ċar, trasparenti, proporzjonati, nondiskriminatorji u verifikabbli.

Artikolu 17

Natura temporanja tal-kontribuzzjoni ta' solidarjetà

Il-kontribuzzjoni temporanja ta' solidarjetà applikata mill-Istati Membri f'konformità ma' dan ir-Regolament għandha tkun ta' natura temporanja. Għandha tapplika biss għas-surplus tal-profitti ġġenerati fis-snin fiskali msemmija fl-Artikolu 14.

¹ Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).

KAPITOLU IV
DISPOŻIZZJONIJIET FINALI

Artikolu 18

Monitoraġġ u infurzar

1. L-awtorità kompetenti ta' kull Stat Membru għandha tagħmel monitoraġġ tal-implimentazzjoni tal-miżuri msemmija fl-Artikoli 3, 4, 5, 6, 7, 9, 11 u 12 fit-territorju tagħha.
2. Kemm jista' jkun malajr wara d-dhul fis-seħħ ta' dan ir-Regolament u sa mhux aktar tard mill-1 ta' Diċembru 2022, l-Istati Membri għandhom jirrapportaw lill-Kummissjoni l-miżuri ppjanati meħtieġa skont l-Artikolu 5, u l-ftehimiet konklużi skont l-Artikolu 10.
3. Sal-31 ta' Jannar 2023 u sat-30 ta' April 2023, l-Istati Membri għandhom jirrapportaw lill-Kummissjoni dwar:
 - (a) it-tnaqqis tad-domanda miksub skont l-Artikoli 3 u 4, u l-miżuri stabbiliti biex jiksibu t-tnaqqis skont l-Artikolu 5;
 - (b) is-surplus tad-dhul iġġenerat skont l-Artikolu 6;
 - (c) il-miżuri b'rabta mad-distribuzzjoni tas-surplus tad-dhul applikati biex jittaffa l-impatt tal-prezzijiet għoljin tal-elettriku fuq il-klijenti finali skont l-Artikolu 9;
 - (d) kwalunkwe intervent pubbliku fl-iffissar tal-prezzijiet għall-elettriku msemmi fl-Artikoli 11 u 12.

4. L-Istati Membri għandhom jirrappurtaw lill-Kummissjoni dwar:
- (a) l-introduzzjoni tal-kontribuzzjoni temporanja ta' solidarjetà skont l-Artikolu 13 sal-31 ta' Diċembru 2022, inkluż dwar l-applikazzjoni tas-sena fiskali;
 - (b) kull emenda sussegwenti lill-qafas legali nazzjonali fi żmien xahar mill-pubblikazzjoni fil-gazzetta tal-gvern nazzjonali;
 - (c) l-użu tar-rikavati skont l-Artikolu 16 fi żmien xahar mill-mument tal-ġbir tar-rikavati mill-Istati Membri f'konformità mal-liġi nazzjonali;
 - (d) il-promulgazzjoni ta' miżuri nazzjonali ekwivalenti msemmija fl-Artikolu 13 sal-31 ta' Diċembru 2022. L-Istati Membri għandhom jipprovdu wkoll valutazzjoni tal-ammont ta' rikavati ġġenerati minn dawk il-miżuri nazzjonali u dwar l-użu ta' dawk ir-rikavati fi żmien xahar mill-mument li r-rikavati jkunu ngabru mill-Istati Membri f'konformità mal-liġi nazzjonali.

Artikolu 19

Rieżami

1. Sat-30 ta' April 2023, il-Kummissjoni għandha twettaq rieżami tal-Kapitolu II fid-dawl tas-sitwazzjoni ġenerali tal-provvista tal-elettriku u l-prezzijiet tal-elettriku fl-Unjoni u tressaq rapport lill-Kunsill dwar is-sejbiet ewlenin ta' dak ir-rieżami. Abbażi ta' dak ir-rapport, il-Kummissjoni tista' b'mod partikolari tipproponi, jekk ikun ġustifikat miċ-ċirkostanzi ekonomiċi jew mill-funzjonament tas-suq tal-elettriku fl-Unjoni u fi Stati Membri individwali, li jitwal il-perjodu ta' applikazzjoni ta' dan ir-Regolament, li jiġi emendat il-livell tal-limitu massimu fuq id-dhul mis-suq fl-Artikolu 6(1) u s-sorsi tal-ġenerazzjoni tal-elettriku msemmija fl-Artikolu 7(1) li japplika għalih, jew li jiġi emendat il-Kapitolu II b'xi mod ieħor.

2. Sal-15 ta' Ottubru 2023, u **sal-15 ta' Ottubru 2024**, il-Kummissjoni għandha twettaq rieżami tal-Kapitolu III fid-dawl tas-sitwazzjoni ġenerali tas-settur tal-fjuwils fossili u tas-surplus tal-profitti ġġenerati u tressaq rapport lill-Kunsill dwar is-sejbiet ewlenin ta' dak ir-riieżami.

Artikolu 19a

Derogi

1. L-Artikoli 4, 5, 6 u 7 ma għandhomx japplikaw għar-regġuni ultraperiferiċi skont it-tifsira tal-Artikolu 349 TFUE, li ma jistgħux ikunu interkonnessi mas-suq tal-elettriku tal-Unjoni.
2. L-Istati Membri jistgħu jiddeċiedu li ma japplikawx l-Artikoli 4, 5, 6 u 7 għall-elettriku ġġenerat f' sistemi iżolati żgħar jew f' sistemi żgħar konnessi.
3. L-Artikoli 4, 5, 6 u 7 ma għandhomx ikunu obligatorji għal Ċipru u Malta. Jekk Ċipru jiddeċiedi li japplika l-Artikoli 4, 5, 6 u 7, l-Artikolu 6(1) ma għandux japplika għall-elettriku ġġenerat minn prodotti tal-petroleum grezz.

Artikolu 20

Dhul fis-seħħ u applikazzjoni

1. Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.
2. Mingħajr preġudizzju għall-obbligu li tiġi żgurata d-distribuzzjoni tas-surplus tad-dhul f'konformità mal-Artikolu 9, u li jintużaw ir-rikavati mill-kontribuzzjoni temporanja ta' solidarjetà f'konformità mal-Artikolu 16, u l-obbligu ta' rapportar imsemmi fl-Artikolu 19(2), dan ir-Regolament għandu japplika sal-31 ta' Diċembru 2023.

L-Artikolu 4 għandu japplika mill-1 ta' Diċembru 2022 sal-31 ta' Marzu 2023.

L-Artikoli 5 u 9 għandhom japplikaw mill-1 ta' Diċembru 2022.

L-Artikoli 6, 7, u 7a għandhom japplikaw mill-1 ta' Diċembru 2022 sat-30 ta' Ġunju 2023.

L-Artikolu 19(2) għandu japplika sal-15 ta' Ottubru 2024.

Dan ir-Regolament għandu jorbot fl-intier tiegħu u japplika direttament fl-Istati Membri f'konformità mat-Trattati.

Magħmul fi Brussell,

Għall-Kunsill

Il-President
